



વીચારયાત્રા

વલ્લભ ઈટાલીયા

◆ જોડણી ◆

આ ઈ.બુકમાં માત્ર એક જ ઈ'-'ઉ' વાપર્યો છે.

August 15, 2017

● eBook : ‘Vichaaryaatraa’ By Vallabh Italiya ●

(‘અભીવ્યક્તિ’ બ્લોગમાં મુકાયેલા વહ્લાભ ઈયાલીયાના લેખોની ઈ.બુક)

◆© Vallabh Italiya ◆

● ઈ.બુક મુલ્ય : નીઃશુદ્ધ ●

● ઈ.બુક પ્રકાશક ●

મણી મારુ,

405, સરગમ એપાર્ટમેન્ટ, ફૂથી ચુનીવર્સીટી સામે,

નવસારી. પોસ્ટ : એરુ ઓ. રી. – 396450

સેલફોન : 9537 88 00 66

ઈ.મેઈલ : govindmaru@gmail.com

◆માર્ગદર્શન◆

ઉત્તમ ગજર

ગુજરાત, વરાણા રોડ, સુરત- 395 006

ફોન : 0261-255 3591 ઈ.મેઈલ : uttamgajjar@gmail.com

● ઈ.બુક અક્ષરાંકન ●

ગોવીન્દ મારુ

‘અભીવ્યક્તિ’ <https://govindmaru.wordpress.com/>

સેલફોન : 9537 88 00 66 ઈ.મેઈલ : govindmaru@gmail.com

અપૂર્વ

રામજીભાઈ ઈટાલીયાને



એમની
વીચારશીલતા,
સાદાઈ
અને
સજ્જનતા
એ
જ
“મારું ગુરુકુળ”.

દેખકની લાગણી....

‘વીચારયાત્રા’ ટિ.બુક સ્વરૂપે પ્રગટ કરવા પાછળ આદરણીય મીત્રો ગોવીન્દભાઈ મારુ અને ઉત્તમભાઈ ગજીરની મહેનત અને હઠ સફળ થઈ છે! ઉમર સાથે ઉમળકો પણ વધે એવું ભાગ્યે જ બને; પણ આવી વીરલ ઘટના આ બને મહાનુભાવોમાં હું વર્ષોથી જોઈ રહ્યો છું. ‘અભીવ્યક્તિ’ બ્લોગ દ્વારા વીચારોને વહેંચવાની એમણે ‘પરબ’ ખોલી છે. ‘વીચારગંગા’ને સતત વહેતી રાખતા આ બને યોગીઓને મારી સાદર સલામ...

મને લાગે છે કે સંસારની મોટાભાગની સમસ્યાઓ ત્રશ કારણોસર પેદા થઈ છે :

(1) માણસની અજ્ઞાનતામાંથી

(2) માણસની નીચતામાંથી

અને

(3) માણસની ગરીબીમાંથી

આનો અર્થ એ થયો કે, માણસ જો જ્ઞાનવાન બને, સારો બને અને સમૃદ્ધ બને તો સંસારની મોટાભાગની સમસ્યાઓ ઉકેલી શકાય. ‘વીચારયાત્રા’એ સમસ્યાઓથી સમાધાન ભણી અને દુઃખથી સુખ ભજીની યાત્રા માટેનું ‘મંથન’ છે. જીવનની દરેક સમસ્યા મને દોરડા પર ચાલતા નટ

જેવી લાગે છે. માણસ સમતોલપણું જાળવીને સાવધાનીથી ચાલે, તો સામા છેટે પહોંચી જાય છે; પણ જરાય બેદરકાર રહે ત્યારે, તે ઉપરથી મોંભેર પછીધાય છે. જીવનમાં ક્યારેક ડગમગતી-લથડતી વખતે આ ‘વીચારયાત્રા’ વાચકને સમતોલપણું જાળવવામાં સહેજ પણ સહાયરૂપ થશે તો મારું લાખેલું સાર્થક.

વાંચવું આસાન છે, લખવું પણ આસાન છે; પરન્તુ ‘વીચારવું’ માણસને પરેશાન કરી મુકે છે. નવા વીચારો તો વધારે પરેશાન કરનારા હોય છે. એક વીચારકનું મગજ કલાકો સુધી વહેચવાય ત્યારે એમાંથી સમાજમાં વહેચવા લાયક થોડાક વીચારોનું સર્જન થતું હોય છે.

હું હીરાઉદ્યોગમાં છું અને અત્યન્ત વ્યસ્ત છું. મારી વ્યસ્તતા વચ્ચે હું જે કાંઈ થોડુ-ઘણું વીચારી શક્યો, એ વાચકમીતો સુધી વહેચવાનો મારો વીનમ્ન પ્રયાસ છે. કલમને સમાજોપયોગી અને વૈજ્ઞાનિક અભીગમયુક્ત રાખવાનો મારો સભાન પ્રયાસ રહ્યો છે. વાચકમીતોનો પ્રેમ મારી અપેક્ષા કરતાં હમેશાં મારા પર વધારે વરસતો રહ્યો છે. એના માટે હું વાચકમીતોનો સાદેવ ઝણી છું.

... વલલભ ઈટલીયા

vallabhitaliya@gmail.com

સુરત.

10 ઓગસ્ટ, 2017



અમારાં પ્રકાશનો

નવી દષ્ટી, નવા વીચાર, નવું ચીન્તન માણવા ઈરથ્થતા વાચક બિરાદરો માટે ‘મણી મારુ પ્રકાશને’ ઈ.બુક્સનું પ્રકાશન કરવાનું કાર્ય ઉપાડી લીધું છે. અમારું પ્રત્યેક પ્રકાશન માત્ર સદ્ગ વીચારોના પ્રસાર માટે વાચકોને નીઃશુલ્ક મળે છે. અમે 15 ઓગસ્ટ, 2017 સુધીમાં નીચે મુજબની 16 ઈ.બુક્સનું પ્રકાશન કર્યું છે :

01. ‘અભીવ્યક્તિ’ બ્લોગ પર મુકાયેલા પ્રા. રમણ પાઠક (વાચસ્પતી)ના 25 લેખોની ‘અભીવ્યક્તિ’-ઈ.બુક - 01 (પાનં : 113; મુલ્ય : મફત)
02. ‘અભીવ્યક્તિ’ બ્લોગ પર મુકાયેલા શ્રી. દીનેશ પાંચાલના 25 લેખોની ‘અભીવ્યક્તિ’-ઈ.બુક - 02 (પાનં : 108; મુલ્ય : મફત)
03. ‘અભીવ્યક્તિ’ બ્લોગ પર મુકાયેલા શ્રી. મુરళી ગડાના 25 લેખોની ‘અભીવ્યક્તિ’-ઈ.બુક - 03 (પાનં : 127; મુલ્ય : મફત)
04. પ્રા. રમણ પાઠક (વાચસ્પતી)ના ચીન્તનાત્મક 37 લેખોની (ઈ.બુક) – ‘વીરેક-વલ્લભ’ (પાનં : 190; મુલ્ય : મફત)
05. પ્રા. રમણ પાઠક (વાચસ્પતી)ના 18 વીષયો પર લખેલા ચીન્તનાત્મક લેખોમાંથી 206 રેશનલ મુદ્દાઓ તારવી કાઢીને ‘વીરેકવીજ્ય’ ગ્રંથ તૈયાર કર્યો છે. આ ગ્રંથની (ઈ.બુક) – ‘વીરેકવીજ્ય’ (પાનં : 131; મુલ્ય : મફત)

06. શીક્ષણવીદું ડૉ. શશીકાંત શાહની ઈ.બુક ‘આનન્દની ઓજ’ (પાનં : 53; મુલ્ય : મર્ફત)
07. શીક્ષણવીદું ડૉ. શશીકાંત શાહની ઈ.બુક ‘ટીન-એજ’માં બોયફેન્ડથી સાવધાન’ (પાનં : 51; મુલ્ય : મર્ફત)
08. ‘અભીવ્યક્તિ’ બ્લોગ પર મુકાયેલા શ્રી. રોહિત શાહ ના 25 લેખોની ઈ.બુક ‘અભીવ્યક્તિ’-ઈ.બુક – 04 ‘અધ્યાત્મના આટાપાઠ’ (પાનં : 111; મુલ્ય : મર્ફત)
09. શીક્ષણવીદું ડૉ. શશીકાંત શાહની ઈ.બુક ‘આનન્દનું આકાશ’ (પાનં : 116; મુલ્ય : મર્ફત)
10. પ્રા. રમણ પાઠક (વાચસ્પતી)ની આત્મકથાની (ઈ.બુક) – ‘આત્મજરમર’ (પાનં : 257; મુલ્ય : મર્ફત)
11. આર્થસમાજ અને લેખક શ્રી. નાથુભાઈ ડેરીયાની ઈ.બુક ‘દુઃખ નીવારણના ભામક ઉપાયો’ (પાનં : 26; મુલ્ય : મર્ફત)
12. રેશનાલીસ્ટ અને લેખક શ્રી. એન.વી. ચાવડાની ઈ.બુક ‘ચાર્વાક દર્શન’ (પાનં : 96; મુલ્ય : મર્ફત)
13. ‘અભીવ્યક્તિ’ બ્લોગ પર મુકાયેલા શ્રી. દીનેશ પાંચાલના 20 લેખોની ઈ.બુક ‘અભીવ્યક્તિ’-ઈ.બુક – 05 ‘સત્યસન્દુક’ (પાનં : 110; મુલ્ય : મર્ફત)

14. શીક્ષણવીદું ડૉ. શાશીકાંત શાહની ઈ.બુક ‘સમબન્ધમીમાંસા’
(પાનં : 83; મુલ્ય : મર્ફત)
15. શીક્ષણવીદું ડૉ. શાશીકાંત શાહની ઈ.બુક ‘જીન્દગી કઈ રીતે જીવશો?’
(પાનં : 75; મુલ્ય : મર્ફત)
16. ‘અભીવ્યક્તિ’ જ્લોગ પર મુકાયેલા શ્રી. વલલભ ઈટાલીયાના 10
લેખોની ઈ.બુક ‘અભીવ્યક્તિ’-ઈ.બુક - 06 ‘વીચારયાત્રા’ (પાનં :
84; મુલ્ય : મર્ફત)

મણી મારુ

●‘ઈ.બુક’ પ્રકાશક●

405, સરગમ એપાર્ટમેન્ટ,

કૃષી યુનીવર્સિટી સામે, નવસારી.

પોસ્ટ : એરુ એ. સી. – 396 450

સેલફોન : 9537 88 00 66

ઈ.મેઈલ : govindmaru@yahoo.co.in



અનુભવાદીએ

‘લેખનું શીર્ષક’ કોલમમાં આપની પસંદગીના લેખ પર કલીક કરતાં જ, તે લેખનું પાણું ખુલશે. એ જ પ્રમાણે દરેક લેખમાં જે તે ‘લેખના શીર્ષક’ના બોક્સની નીચે જમણી બાજુએ લખવામાં આવેલ ‘અનુક્રમણીકા’ શબ્દ પર કલીક કરતાં જ આ અનુક્રમણીકા ખુલશે. આ સુવીધાનો લાભ લેવા વાયકોને વીનન્તી છે.

ક્રમ	લેખનું શીર્ષક	લેખ મુકાયા તારીખ	પાનકમાંક
01	<u>અન્ધશ્રદ્ધાના મુળમાં આપણી અજ્ઞાનતા</u>	2010-03-17	10
02	<u>વાસ્તુશાસ્ત્ર: વીજ્ઞાન કે અજ્ઞાન?</u>	2010-04-20	18
03	<u>પ્રમાણીકતા એ જ સાચી દેશભક્તિ</u>	2010-05-28	27
04	<u>‘વીવેકપંથી’ એટલે તંત્રી ગુલાબ બેડાનું આઈ વરસનું સંત્પાન...</u>	2010-07-23	36
05	<u>પ્રયોગશાળા એટલે વીજ્ઞાનનું પ્રસ્તુતીગૃહ</u>	2010-10-07	48
06	<u>સારા વીચારો એ સારા માણસની સાચી સમ્પત્તી છે</u>	2010-11-12	55
07	<u>ધર્મ અને વીજ્ઞાન</u>	2011-03-18	61
08	<u>શીક્ષણની ભૂમી પર માણસાઈનાં વાવેતર</u>	2011-05-19	65
09	<u>ઘરના દોડલે દીવાળીના દીવા અને અંતરના દોડલે સમજણનાં...</u>	2011-10-06	72
10	<u>મરણોત્તર કલ્યાણવીહાર અને હાનીકારક કીયાકાંડ</u>	2017-06-16	77

2010-03-17

અન્ધશ્રદ્ધાના મુળમાં આપણી અજ્ઞાનતા

અનુભબથીએ

પશ્ચીમના વીકસીત દેશો વૈજ્ઞાનિક શોધખોળો અને ટેકનોલોજીનો ઉપયોગ કરી, માનવજીવનને વધારે સુખસગવડથ્યું બનાવે એવાં જીવનોપયોગી સાધનોનું સંશોધન કરી રહ્યા છે; જ્યારે આપણે એકવીસમી સદીમાં પણ મન્ત્ર-તન્ત્ર, ભૂત-પ્રેત, હોમ-હવન અને મીથ્યા કર્મકાંડોમાં આપણો સમય, શક્તિ, બુદ્ધિ અને નાણાં બધું જ બરબાદ કરી રહ્યા છીએ.

પશ્ચીમના દેશો રોજ નવાં ‘યન્ત્રો’ બજારમાં મુકે છે અને આપણે રોજ નવાં ‘મન્ત્રો’ બજારમાં મુકીએ છીએ! આપણે ત્યાં વીંછી ઉતારવાનો મન્ત્ર, સાપ ઉતારવાનો મન્ત્ર, કમળો ઉતારવાનો મન્ત્ર, મરડ-મોચ ઉતારવાનો મન્ત્ર, સફળ થવાનો મન્ત્ર, વશીકરણાનો મન્ત્ર, વરસાદ લાવવાનો મન્ત્ર, ગૃહશાન્તી સ્થાપવાનો મન્ત્ર, પનોતી યળવાનો મન્ત્ર, સન્તાન પ્રાપ્તી માટેનો મન્ત્ર, માણસનો કોઈ પણ રોગ મટાડી દેવાનો મન્ત્ર અને માણસને પતાવી દેવા સુધીનો મન્ત્ર પણ મળી રહે છે!

કોઈ ડૉક્ટર આપણા શરીરમાંથી બગડી ગયેલ કીડની કાઢી નામે ત્યારે આપણને ચમત્કાર નથી લાગતો; પરન્તુ કોઈ બાવો તેના હાથમાંથી કંકુ કે ભર્સ કાઢે ત્યારે તે આપણને ચમત્કાર લાગે છે! મોબાઇલ ફોનનું એક બટન દબાવી અમેરીકામાં રહેતા આપણા સ્વર્જન સાથે આપણે વાત કરી શકીએ છીએ તે આપણને ચમત્કાર નથી લાગતો; પરન્તુ કોઈ પાખંડી અતીન્દ્રીય(ટેલીપથી) સંદેશા દ્વારા વાત કર્યાનો દમ્ભ કરે ત્યારે એ આપણને ચમત્કાર લાગે છે! કોઈ ઓર્થોપેડીક સર્જન આપણાં ભાંગી ગયેલાં હડકાંને જોડી આપણને દોડતાં કરી આપે ત્યારે તે આપણને ચમત્કાર નથી લાગતો; પરન્તુ કોઈ તાન્ત્રીક અભીમન્ત્રીત દોરો બાંધીને આપણને સાજા કરવાનો મીથ્યા પ્રચાર કરે ત્યારે તે આપણને ચમત્કાર લાગે છે! કમળાની રસી શોધનાર વીજ્ઞાની આપણને ચમત્કારીક માણસ નથી લાગતો; કમળો મટાડવા માટે મન્ત્રેલા દાળીયા આપનારો ઢોંગી આપણને ચમત્કારીક માણસ લાગે છે!

આજે વૈજ્ઞાનિક યુગમાં પણ ચમત્કાર, પરકાયા પ્રવેશ, ડાક્ષણ અને મેલીવીધ્યાના નામે હજારો માણસોનું માનસીક, શારીરીક અને આર્થિક શોષણ થતું રહે છે. કુળદેવીને રીજવવાના નામે કેટલાંયે પશુઓ અને કુમળાં બાળકોના બલી ચડાવી દેવામાં આવે છે. વળગાડ, પ્રેતાત્મા અને ડાક્ષણના નામે આપણા દેશમાં કેટલીય ઝીઓના ભોગ લેવામાં આવ્યા છે. દુનીયામાં ‘વળગાડ’ નામની કોઈ ચીજ જ અસ્તીતવમાં નથી; વળગાડ માત્ર એક માનસીક બીમારી છે. જગતમાંથી દુર કરવા

જેવો કોઈ ‘વળગાડ’ હોય તો એ ‘અન્ધાશ્રદ્ધા’નો વળગાડ છે. ભારતમાં અને જગતમાં આજે પણ હજારો ભુતીયાં મકાનો ઉભાં છે જ્યાં કોઈ રહેતું નથી. ડૉ. અબ્રાહમ કોવુરે 55 વર્ષ સુધી અન્ધાશ્રદ્ધાના ક્ષેત્રમાં ગાહન અધ્યયન કર્યું અને તેઓ દીવસો સુધી ભુતીયાં મકાનોમાં રહ્યા છે. ડૉ. કોવુરે પોતાની જીન્દગીભરના અભ્યાસ પછી જાહેર કર્યું છે કે, ‘ભુતીયાં મકાનો અને ઉપદ્રવી આત્માઓના કીસ્સાઓ માત્ર માણસની ભ્રમણાઓ છે અને તે આપણી માનસીક નબળાઈનું પ્રદર્શન કરે છે.’

હજુ દસ દીવસ પહેલા ‘દુમ્મસનો સોની પરીવાર તાન્ત્રીકના રવાડે’ શીર્ષક હેઠળ અખભારોમાં ચોંકાવનારા સમાચાર પ્રગટ થયા હતા. સોની પરીવાર પોતાને ત્યાં વારંવાર બની રહેલ ચોરીના બનાવોથી વ્યથીત હતો. પોતાની આ ચાલતી ‘પનોતી’ દુર કરવા તેમણે તાન્ત્રીક હનુમાનદાસ તીવારીનો આશરો લીધો હતો. ‘ઘરમાં એક હાડકું દયાયેલું છે તે દુર કરવાની વીધી કરવાથી પનોતી ટળી જશે’, એવું તાન્ત્રીકે આશાસન સોનીપરીવારને આપ્યું હતું. પડોશમાં રહેતા નવમા ધોરણમાં અભ્યાસ કરતા બાળક રવીને બોલાવી, તેના પર કંઈક વીધી કરી, ઘરમાં ખોદેલા ખાડામાં રવીને ઉતારવામાં આવ્યો. ‘હાડકું કયાં દયાયું છે?’ એવા પ્રશ્નો રવીને પુછવામાં આવ્યા. પડોશમાં જ રહેતી રવીની માતાને પોતાના દીકરા પર કંઈક તાન્ત્રીક વીધી થઈ રહ્યો છે એવી જાણ થતાં તે ઘટના સ્થળે દોડી આવ્યા. પોતાના દીકરા રવીને ઉડા ખાડામાં જોઈ, ‘રવીનો બલી ચડાવાઈ રહ્યો છે’ એવી તેની માતાએ બુમો પાડતાં આપ્યું પ્રકરણ પ્રકાશમાં આવ્યું. પોલીસના જણાવ્યા પ્રમાણે તાન્ત્રીકે આ પનોતી નીવારણનો વીધી કરવા માટે સોનીપરીવાર પાસેથી 5,000/-

રુપીયા એડવાન્સ લીધી હતા. બલીની વાતમાં તથ્ય હતું કે નહીં એ તો પોલીસ તપાસનો વીષય છે. રવી તો નહીં; પણ તેના 5,000/- રુપીયા બલી ચક્કા એ વાત પાકી! સુરત-ઉમરા પોલીસે તાન્નીક સામે છેતરપીંડીનો ગુનો દાખલ કરી તેની ધરપકડ કરી છે. વીધી દ્વારા બીજાની આફત નીવારવા નીકળેલો તાન્નીક પોતે જ આફતમાં આવી ગયો! મને ઘણીવાર લાગે છે કે, કેટલાક માણસો પોતાની તીજોરી ખુલ્લી રાખે છે અને પોતાનું દીમાગ સાવ બન્ધ રાખે છે!

જત-ભાતના તાન્નીકો, પાખંડીઓ, ઢોંગીઓ અને તકસાધુઓ ધર્મના ઓકા હેઠળ ફુટી નીકળ્યા છે! કોઈ મન્ત્રેલું પાણી આપે છે, કોઈ મન્ત્રેલો પ્રસાદ આપે છે, કોઈ મન્ત્રેલું માંદળીયું કે તાવીજ આપે છે, તો કોઈ વળી ભભુતી આપે છે! દોરા-ધાગા અને મન્ત્ર-તન્નાદી કરવામાં કેટલાંયે બીમાર બાળકોને સમયસર દાક્તરી સારવાર નહીં મળવાના કારણે આ દેશમાં મોતને ઘાટ ઉતારી દેવામાં આવે છે.

ગામડાંઓમાં આપણે જોયું છે, ભુવાઓ બીમાર માણસ કે હોરને સાજા કરવા માટેના ‘દોરા’ કરે છે! કોઈ પણ દુખાવમાં કામ આપે એવા મહ્યેપરપણ દોરા આપણે ત્યાં મળે છે! અરે, ભેંસ દોહવા ન દેતી હોય તો તેનો પણ દોરો મળે અને દુધ વધારે આપે એના માટે પણ દોરો મળે!

મન્ત્ર-તન્નથી જો માણસને સાજે કરી શકતો હોત તો, આપણા દેશમાં તો એટલા બધા મન્ત્રનીષ્ણાતો છે કે બધાં દવાખાનાંને

તાળાં જ મારવાં પડે! કોઈ આરોપીને પોતાની ધરપકડ થશે એવો ડર લાગે તો તે કોઈમાંથી આગોતરા જામીન મેળવી શકે છે, એવી રીતે કોઈ માણસને બીમાર પડી જવાનો ભય લાગે તો આગોતરા મન્નોચ્ચાર પણ કરાવી શકે! સદાય નીરોગી રહેવાનો કેટલો આસાન ઈવાજ! મીત્રો, દોરા-ધાગા માત્ર એવા રોગોમાં જ કામ કરતા હોય છે જે રોગો સમય જતાં આપોઆપ મટી જતા હોય છે.

કોઈ માણસને બન્ધુકની ગોળી વાગી હોય ત્યારે દોરો બંધાવવા જાય છે ખરો? અક્સમાતમાં ખોપરી ફાટી જાય અને લોહીની શેડો ફુટી હોય ત્યારે કોઈને કદી દોરો યાદ આવ્યો છે ખરો? હાટએટેક આવે ત્યારે માણસ કોઈ તાન્ત્રીક પાસે પહોંચવાને બદલે કેમ સીધો જ કર્તીયાક હોસ્પિટલમાં પહોંચી જાય છે? માથું દુઃખે ત્યારે માણસને દોરો યાદ આવે છે; પરન્તુ માથું ફુટે ત્યારે કોઈને દોરો યાદ નથી આવતો!

મેં ગામડાંમાં ભુવાઓને ડાકલાં કરતા અને ધરીંગ કરતા પણ જોયા છે. કલાકો સુધી પોતાની પીઠ પાછળ લોખંડની સાંકળ વીજતા પણ જોયા છે સાંકળપુફ હોવાનો દાવો કરનાર કોઈ પણ ભુવો પાંચ મીનીટ માટે એ સાંકળ સુરતની સત્યશોધક સભાના માજ-ઉપપ્રમુખ અને 2010ના વર્ષના ‘રમણમણ સુવર્ણચન્દ્રક વીજેતા’ શ્રી. મધુભાઈ કાકડીયાના હાથમાં આપે અને પછી જીવી બતાવે તો એ ખરો ભુવો!

આપણો સૌચે ગામમાં કહેવતી તાન્ત્રીક વીદ્યા અને મન્ત્રશક્તી ધરાવતા ભુવાઓનાં ઘર પણ જોયાં છે. મીત્રો, જે ભુવા પાસે ઘરનું નળીયું બદલવાની શક્તી ન હોય; જે ભુવા પાસે બીજી જોડી કપડાં લેવાની શક્તી ન હોય; જે ભુવા પાસે પોતાનાં સંતાનોને સાત ચોપડી ભાણાવવાની શક્તી ન હોય અને જે ભુવા પાસે પોતાની ઉમ્મરલાયક દીકરીને પરણાવવા માટેની શક્તી ન હોય એ ભુવા પાસે બીજી તો કઈ શક્તી હોય?

હોમ-હવન અને યજોમાં પણ આપણો આપણાં કીમતી દવ્યો બરબાદ કરી રહ્યા છીએ. હવન કરવાથી ન તો આપણો દુષ્કાળને યણી શક્યા છીએ કે ન તો વીચશાન્તીની સ્થાપના કરી શક્યા છીએ. જો યજો કે મન્ત્રોચ્ચારથી વરસાદ થતો હોત તો આપણો ત્યાં તો એટલા બધા યજો થાય છે કે અતીવૃદ્ધીથી હોનારત થવી જોઈએ! જે દેશ મન્ત્રોચ્ચારથી સતત ગુંજતો રહેતો હોય એ દેશની પ્રજાને તો લીલાલહેર ન હોય? મીત્રો, મહેનત વગર માત્ર મન્ત્રોચ્ચારથી કશું પ્રાપ્ત થતું નથી. પુરુષાર્થ જ ખરો જીવનમન્ત્ર છે.

આપણો જંગલોને આડેધડ કાપી નાખ્યાં, પર્યાવરણને મનફિલે તેમ બગાડ્યું અને પાણીનો તો અપરાધની કક્ષાએ બેઝામ વેડફાટ કર્યો છે. ઈજરાયલે રણને જંગલમાં ફેરવ્યું; આપણો જંગલને રણમાં ફેરવી રહ્યા છીએ! જ્યાં સખત મહેનત, વીવેક અને આયોજનની જરૂર હોય

ત્યાં મન્ત્રોવ્યાર, યજ્ઞો કે હોમ-હવન કરવા બેસી જઈએ તો આપણો કદ્દી પણ ઉદ્ઘાર સમ્ભવ ખરો?

મન્ત્ર-તન્ત્ર અને ચમત્કારની વાતો સાચી હોત તો આપણો દેશ આજે આટલો દુઃખી અને પદ્ધત કેમ છે? દુનીયામાં સૌથી વધુ સંખ્યામાં ચમત્કારીઓ આપણા દેશમાં વસે અને છતાં આપણે આટલા ગરીબ, પીડાગ્રસ્ત અને દુષ્કાળગ્રસ્ત! ઢોંગીઓ અભીમન્ત્રીત જળ આપવાને બદલે, પાણીના અધિતગ્રસ્ત વીસ્તારમાં ડેલ ભરીને પીવાનું શુદ્ધ પાણી આપશે તો પણ થોડાક તરસ્યા માનવીઓની તરસ મટશે. હવામાંથી બીનજરુરી કંકુ કે ભસ્મ કાઢવાને બદલે મુઠી અનાજ કાઢ્યે તો પણ એક ભુખ્યા માણસનું પેટ ભરાશે.

સંસારમાં રહેલા કપટી, પાંખંડી અને ઢોંગી ધુતરાઓએ સદીઓથી સમાજમાં રહેલી પ્રજાની અશાનતા અને નીર્બળતાનો ગેરલાભ ઉઠાવ્યો છે. પ્રત્યેક કાળમાં સમાજમાં રહેલા નીજાવાન આગેવાનોએ, સમાજસેવકોએ અને પ્રગતીશીલ વીચારકોએ પ્રજાને આ ષડ્યન્ત્રમાંથી બહાર કાઢવાનો પ્રયાસ કર્યો છે. ઘણીવાર એવું બન્યું છે કે ‘પ્રગતીશીલ વીચારકો’ કરતાં ‘પ્રગતીશીલ પાંખંડી’ઓ સમાજમાં ઉચ્ચો માનમોભો ધરાવતા હોય છે. આમ બને ત્યારે તન્દુરસ્ત સમાજના નીર્માણની આશા વધારે ધુંધળી બને છે.

એક દીવસ આપડી અજ્ઞાનતા ટળે અને લેભાગુઓને પોતાનો ધંધો સમેટવાની અને બદલવાની ફરજ પડે એવા દીવસોની મને પ્રતીક્ષા છે...

પ્રસાદ

‘જે પોતાના ચમત્કારો ચકાસવા દેતા નથી તે ઠગ છે, જેનામાં ચમત્કાર ચકાસવાની હીમત નથી તે ભોટ છે અને જે ચકાસણી વગર જ તેને માનવા તૈયાર થાય છે તે મુર્ખ છે.’

...ડૉ. અબ્ધાહમ કોવુર

2010-04-20

વાસ્તુશાસ્ક્ર : વીજ્ઞાન કે અજ્ઞાન ?

અનુભબથીઓ

વાસ્તુશાસ્ક્ર એ છેલ્લા બે દાયકામાં અને ખાસ કરીને શહેરોમાં ઝડપથી ફેલાઈ રહેલું સામાજિક દુષ્પણ છે. જ્યોતીષ, વાસ્તુશાસ્ક્ર અને ફેંગશુર્ટ જેવા કહેવાતા શાસ્ક્રો ભોળા, લાચાર અને નબળાં મનવાળા લોકોને અવળે માર્ગ દોરે છે. સમસ્યાગ્રસ્ત, ગરજવાન અને અન્ધશ્રદ્ધાળુ માણસનું મગજ ભાગ્યે જ ઢેકાણે હોય અને તેનો ગેરવાભ ઉદાવવામાં ઘરીંગશાસ્ક્રીઓ નીણાત હોય છે! લોકો પણ છેતરાવા માટે હમેશાં ખડેપગે રહેતા હોય ત્યાં, લેભાગુઓને પોતાનો છેતરપીંડીનો વ્યવસાય વીકસાવવામાં ખાસ કશી તકલીફ નથી પડતી!

વાસ્તુશાસ્ક્રના નીણાતો આપણી આઝ્કાંતો, મુશ્કેલીઓ અને ઉપાધીઓ દુર કરવા માટે મકાનોમાં તોડફોડ અને ફેરફારો કરાવે છે. તેનાથી લાભ તો કશો થતો નથી, ઉપરથી વધારાની એક આર્થિક આઝ્કત આવી પડે છે! વાસ્તુશાસ્ક્ર મુજે તો સ્થાપત્યશાસ્ક્ર છે. એમાં રહેલી શીલ્પકલા સામે કોઈને કશો વાંધો ન હોઈ શકે; પરન્તુ કેટલાક લેભાગુ વાસ્તુશાસ્ક્રીઓ પોતાનું પેટ ભરવા ભોળા-અજ્ઞાની લોકોને ગેરમાર્ગ દોરી પૈસા પડાવવાનો ધંધો કરે છે. વાસ્તુશાસ્ક્ર માણસને

નીજીય, પુરુષાર્થહીન અને આળસુ બનવામાં મદદ કરે છે! અને વળી, આપણી નીર્ણયશક્તી, આત્મવીચાસ અને બુદ્ધીપ્રતીભાને પાંગળી બનવવા બદલ આપણી પાસેથી ફી પણ વસુલે!

વાસ્તુશાસ્ત્રનો મુખ્ય આધાર જ દીશાઓ છે. દીશાઓ તો કલ્પીત અને સ્થળ સાપેક્ષ છે. બ્રહ્માંડમાં કોઈ દીશા જ નથી. પૃથ્વી ગોળ છે, એટલે ક્ષીતીજ પણ ગોળ જ છે. માત્ર સુર્યોદય અને સુર્યોસ્તને કરણે જ માણસને દીશાની કલ્પના આવી. માણસે ચાર દીશા કલ્પી; એટલે ચાર ખુણા પણ થયા. વીજળીની શોધ પહેલાં માનવીને રાત ભયાનક લાગતી; સુર્યોદય સારો લાગતો. માટે માણસે પુર્વ દીશાને શુભ કલ્પી હશે. દક્ષીણમાં દ્રવીડો-અનાર્યો વસ્તા એટલે દક્ષીણ દીશા યમની-અશુભ કલ્પવામાં આવી.

શુભ-અશુભ ‘ઉર્જા’, કીરણો અને ‘વાયબ્રેશન્સ’ અંગેની વાસ્તુ-શાસ્ત્રીયોની વાતો પણ અવૈજ્ઞાનીક છે. માણસના ધનદોલત, કોટુમ્બીક કે સ્વાસ્થ્ય જેવા પ્રશ્નોમાં ‘ઉર્જા’ શું કરે? આરોગ્ય માટે ખાસ હાનીકર કે લાભકારક એવાં કોઈ કીરણો કે ઉર્જા હજી શોધ્યાં જ નથી. અલ્યુવાયોલેટ જેવાં કીરણો પૃથ્વી સુધી પહોંચતા નથી અને ચુમ્બકીય ઉર્જા સાથે તો પ્રાણીદેહનું અનુકૂલન સધારેલું જ છે. ‘ગુઢ ઉર્જા’ની વાસ્તુશાસ્ત્રની કલ્પના સાવ બોગસ છે. વીજાને પૃથ્વી સાથે સમ્બન્ધ ધરાવતી તમામ ઉર્જાઓ શોધી કાઢી છે. ઉપરાંત વીજાને અવકાશ પણ

ફેફોસ્ટનું છે; કયાંય કોઈ ગુઠ ઉજીઓ વૈજ્ઞાનીકોને દેખાઈ નથી, એ વાસ્તુશાસ્ત્રીઓને કેવી રીતે દેખાઈ?

માણસના સારા-ખરાબની વ્યાખ્યા સાથે કુદરત (પ્રકૃતી)ને કશી લેવાદેવા જ કેવી રીતે હોય? સંડાસ ખરાબ અને પુજાનો ઓરડો સારો એ બધું તો માણસની લાગણી, ગમા-આણગમાનું જ વીભાગીકરણ છે. ઉજી જેવી કુદરતી શક્તિ શું સંડાસ પર થઈને આવે, એટલે અશુભ થઈ જાય? અને આજકાલ તો સારા ઘરનાં સંડાસ પુજાના ઓરડા જેટલાં જ ચોખ્યાં હોઈ શકે છે!

દરવાજો ફક્ત આવ-જાનો માર્ગ છે, એની ઘરના સર્બ્યો પર શુભ-અશુભ અસરો કેવી રીતે થાય? અને સુર્યકીરણો ફક્ત દરવાજામાંથી જ ઘરમાં પ્રવેશો એવું કોણે કહ્યું? હવે તો મકાનની ચારે દીશાએ કાચની બારીઓ હોય છે, ત્યારે મુખ્ય દરવાજાની વીશેષતા જ ક્યાં રહી?

વાસ્તુશાસ્ત્રનો મુળ આધાર દીશાઓ ઉપરાંત ગ્રહો પર પણ છે. વાસ્તવમાં ગ્રહોની કોઈ અસર માણસજાત પર પડતી જ નથી, એમ વીજાને સીદ્ધ કર્યું છે. માત્ર ભારતના જ નહીં; પરન્તુ વીચના અગ્રગણ્ય ખગોળશાસ્ત્રીઓમાં જેમની ગણના થાય છે, એવા નહેરુ લેનેટેરીયમના રીસેક્ટર ડૉ. જે. જે. રાવલે લખ્યું છે : ‘જ્યોતીષ, વાસ્તુશાસ્ત્ર કે ફેંગશૂઈએ કોઈ વીજાન નથી, પણ સમાજને ગેરમાર્ગે ઢોરતા

લુંટારાઓએ ઉપજાવી કાઢેલું ફરેબી વીજાન (સ્યુડો-આયન્સ) છે.' જે પ્રજાને 'વીજાન' કરતાં 'વાસ્તુ'માં વધારે શ્રદ્ધા હોય એ પ્રજાને પીડાવાનો હક છે! 'ખગોળશાસ્ત્રી' કરતાં 'વાસ્તુશાસ્ત્રી' પર વધારે શ્રદ્ધા એટલે જ અન્ધશ્રદ્ધા'!

વાસ્તુશાસ્ત્રના કથા મુજબ, પતી-પત્નીને સંતાનપ્રાપ્તી ન થતી હોય તો તેનું કારણ ઘરમાં બેડરુમ અયોગ્ય દીશામાં હોઈ શકે અથવા શયનખંડમાં દમ્પતી અયોગ્ય દીશામાં માથું અને પગ રાખીને સુતાં હોઈ શકે! છે ને તન્દુરસ્ત ડોક્ટરને પણ ચક્કર આવી જાય એવી વાત?

મુખ્યાઈના અમારા વીજાન મીત્ર શ્રી. લક્ષ્મીદાસભાઈ ખરાઉએ સુન્દર પુસ્તક લખ્યું છે, 'વાસ્તુશાસ્ત્ર કે ફાલતુશાસ્ત્ર?' તેઓ લખે છે : 'પતી-પત્ની કઈ દીશામાં માથું રાખીને શયન કરે છે, તેને ગર્ભધારણ સાથે સમ્બન્ધ હોય તો એ જગતની અદ્ભુત શોધ ગણાય! વીશ્વમાં વસ્તીનીયન્ત્રણ માટે વાપરવા પડતાં નીરોધ, પીલ્સ કે ઓપરેશનોના ખર્ચો જ બન્ધ થઈ જાય! આ શોધ સાચી નીકળે તો વાસ્તુશાસ્ત્રીને નોબલ પ્રાઇઝ આપવું જોઈએ!' વાસ્તુશાસ્ત્રીઓ આપ આગે બઢો, હમ તુમહારે સાથ હૈએ!

વાસ્તુશાસ્ત્રની કેટલીક માન્યતાઓ સ્વીકારવા માટે આપણે મગજને ગીરવે મુકવું પડે એમ છે :

- બેડરુમ અંનીખુણે હોય તો પતી-પત્ની વર્ચે ઝગડા થાય!
- ઘરનું પ્રવેશદ્વાર પશ્ચીમ-નૈऋત્ય હોય તો મનની શાન્તી ન મળે! અક્ષરમાત્રનો સમ્ભવ!
- સામુદ્રાયીક કુવો ઘરથી પશ્ચીમ દીશાએ હોય તો દોષ, તે ઈશાન કે ઉત્તરમાં જ હોવો જોઈએ! (આમ હોય તો કુવાની એક જ બાજુએ વસાહત વીકસે!)
- તમારા ઘરના દરવાજા પર તમારા નામની તકતી નહીં હોય તો ‘ઉર્જા’ તમારા ઘરમાં પ્રવેશ નહીં કરે! (ગામડાઓમાં તો કોઈના ઘર બહાર તકતી નથી હોતી. શું ગામડામાં કોઈ સુખી જ નથી?)
- એક નીણાત વાસ્તુશાસ્કીએ નોંધ્યું છે કે, ‘ભારતનું સંસદભવન વાસ્તુશાસ્કના નીયમો મુજબ બંધાયું નથી એટલે દેશમાં વારેવાર આટલી બધી વીકટ સમસ્યાઓ સર્જય છે! (છે ને ગાંધીબાપુના હાથમાંથી પણ લાકડી હેડી પડી જાય એવી વાત!)
- ઘરની મધ્યમાં કુવો બાંધવામાં આવે, તો તે ઘરની તમામ સમૃતીનો વીનાશ થાય છે! (પણ કુવો રેલનો હોય તો?!)

- તમારા ઘરમાં ચોક્કસ જગ્યાએ માછલીઘર હોય તો એ વધારે શુભ ગણ્યાય. માછલીઘર પોસાય તેમ ન હોય તો પાણીમાં તરતી માછલીનું ચીત્ર ભીત પર ટીંગાડવાથી પણ ચાલે! (આ તો સંતપ્તિનો ન હોય તો બાળકોના ફોયથી ચલાવી લેવા જેવી વાત થઈને !)

મીત્રો, આવા અસંખ્ય નોન્સેન્સ નીયમોથી સમૃદ્ધ છે- વાસ્તુશાસ્ત્ર! તમે તમારી કોઈ પણ સમસ્યા માટે જ્યોતીષીને મળશો એટલે તમારા ગ્રહોની નડતર કાઢશો; કોઈ તાન્ત્રીકને મળશો તો મેલી વીધાનું નડતર કાઢશો અને કોઈ વાસ્તુશાસ્ત્રીને મળશો તો મકાન કે તેની અન્દરની ચીજ-વસ્તુઓના સ્થાનનું નડતર કાઢશો! વાસ્તુશાસ્ત્રીની બુદ્ધિમત્તા એટલી તો પ્રગાઢ કે રેલ, અક્સમાત, વીમાન દુર્ઘટના કે સ્પેસશાલ તુટે ત્યારે પણ વાસ્તુની ખામી પકડી પાડે!

વાસ્તુશાસ્ત્રી માત્ર સમસ્યાઓનું કારણ જ ન પકડે; સચોટ ઉપાય પણ બતાવે! વાસ્તુદોષ નીવારવા માટે પીરામીડ, લાઇંગ બુદ્ધ, કીર્ટલ અને સ્વસ્તીક જેવાં સાધનો વેચે! આ સાધનો ઘરમાં ઘરતી ‘ગુઢ ઉર્જા’ પેદા કરે અને માણસની મુશ્કેલીઓ ટાળો!

હમજાં હમજાં હીરાઉધોગમાં વેપારીઓનાં ‘ઉઠમજાં’ વધી રહ્યાં છે. નથી લાગતું કે, વેપારીઓએ ‘ઉઢતાં’ પહેલાં વાસ્તુશાસ્ત્રીને

મળી તીજોરી યોગ્ય ખુણામાં જ મુકાવી ટેવી જોઈએ કે જેથી, ધનતાભ થવા માંડે અને ઉઠમણાં ટે! મીત્રો, વાસ્તુશાસ્ક્રિની મદદથી આપણી સમૃતીમાં વધારો થતો હોત તો આજે હુનીયાનો સૌથી વધુ ધનવાન માણસ બીલ ગેટ્સ નહીં; કોઈ વાસ્તુશાસ્ક્રી જ હોત! બીલ ગેટ્સ પાસે 500 કરોડ રૂપીયાનું રહેવાનું મકાન છે! છે કોઈ વાસ્તુશાસ્ક્રી પાસે પાંચ કરોડનું પણ? માણસની સમૃદ્ધીનો આધાર તેની તીજોરી કરી દીશામાં છે તેના પર નહીં; તેનો ધંધો કરી ‘દીશા’માં છે, તેના પર નીર્બર હોય છે!

અમુક દીશામાં મોહું રાખીને બેસવાથી સુખ-સમૃતી વધી જાય, ચીંતામુક્ત થઈ જવાય કે રોગમુક્ત થઈ જવાય એવા ગપગોળા સાચા લાગવા માંડે ત્યારે સમજવું, આદીમાનવ પણ આપણા જેટલો જ બુદ્ધીવાન હતો! પાણીનું માટલું, ચુલો કે મકાનનો દરવાજો કરી દીશામાં છે, એની સાથે માણસનાં સુખ-શાન્તી, સમૃદ્ધી અને આરોગ્યને શો સમ્બન્ધ હોઈ શકે, એ તો વાસ્તુશાસ્ક્રી જ જાણો! ઘરમાં સંડાસ કરી દીશામાં છે અને આપણે કરી દીશામાં મોહું રાખીને બેસીએ છીએ એની સાથે માણસના આરોગ્યને કોઈ સમ્બન્ધ હોઈ શકે બરો? કબજ્ઞ્યાત થાય ત્યારે કોઈ ડોક્ટરે કદી કોઈ દરદીને પુછ્યું છે ખરું કે તમે કયા મોઢે (સંડાસમાં) બેસો છો?

ધરતીકભ્ય, પુર, હોનારત કે વાવાઝોડાં જેવી કુદરતી આફતો વાસ્તુશાસ્ક્રીઓના પોતાના ઘરને પણ છોડતી નથી. પુર આવે ત્યારે નીચાણવાળા તમામ વીસ્તારમાં એક સરખું પાણી ભરાય એ પ્રકૃતીનો

નીયમ છે. વાસ્તુશાસ્ત્રીના ઘરના દરવાજા બહાર નેઈમ પ્લેટ વાંચીને
પાણી દરવાજે અટકી જાય ખરું? પ્રકૃતીને આવા અપવાદમાં રસ નથી
હોતો.

વાસ્તુશાસ્ત્રી થતા ફાયદાઓ એ માત્ર કાલ્યનીક વાર્તા છે;
કહેવાતા અનુભવો એ માત્ર ભમજા છે અને થતા ફાયદાની સાંભળેલી
વાતો એ માત્ર ધંધાની જહેરાત માટેની માયાજાળ જેવું ષડ્યન્ત્ર છે!

બે સત્ય અને મુળભૂત નક્કર વાસ્તવીકરાઓ નોંધી રાખવા
જેવી છે :

- (1) આપણું ભાવી પહેલેથી જ નીર્ધારીત થયેલું હોતું નથી. આપજા
સાચી દીશાના પુરુષાર્થ પર આપણું ભાવી નીર્ભર છે.
- (2) કોઈ જ્યોતીષશાસ્ત્રી કે વાસ્તુશાસ્ત્રી વીધી કે મન્ત્ર-તન્ત્ર દ્વારા
આપણને સુખ, સમૃદ્ધી કે આરોગ્ય પ્રદાન કરી શકે જ નહીં.

માઝસ પોતાની મુશ્કેલીમાં ગ્રહદોષ કે વાસ્તુદોષ શોધવાને
બદલે ‘સ્વદોષ’ શોધતો થાય તો તેને મુશ્કેલીનો ઉપાય જરૂર મળે. સત્ય
અને શાન એવાં તત્ત્વબીજો છે જે આજે નહીં તો આવતીકાલે,
દાયકાઓ-સદીઓ પછી પણ સ્વીકાર્ય વગર કોઈનો છુટકો નથી.
આપજા બંધારજામાં પ્રજાજનોએ ‘વૈશાનીક અભીગમ કેળવવો’ એવી

ભતામણ કરવામાં આવી છે. માણસની ‘વીચારયાત્રા’ની દીશા, ‘વીજાનયાત્રા’થી વીરુદ્ધની દીશામાં ફીટાય ત્યારે સર્જીય છે.. ‘વીનાશયાત્રા’!

પ્રસાદ

“જીવનશાસ્ત્રમાં નીપુણ હોય એવા માણસો
વાસ્તુશાસ્ત્ર વીના પણ પોતાના ઘરમાં સુખનો ટપુ
સર્જ શકે છે. માણસની બુદ્ધીનાં બારણાં ખુલ્લાં હોય,
તો ઘરના બારણાં ગમે તે દીશામાં ખુલતાં હોય,
કશો ફરક પડતો નથી !”

...દીનેશભાઈ પાંચાલ

2010-05-28

પ્રામાણીકતા એ જ સાચી દેશભક્તિ

અનુભંગાંક

માણસ પ્રદર્શનપ્રેમી પ્રાણી છે. માણસ જે છે એનાથી સારો દેખાવાનો સતત પ્રયાસ કરતો રહે છે; જે છે એનાથી સારો બનવાનો પ્રયાસ ભાગ્યે જ કરે છે. કાર્યવૃત્તી નહીં; પ્રદર્શનવૃત્તી માણસને વધારે પસંદ પડે છે. સદીઓથી આપણને ખોટા વીચારો, ખોટી માન્યતાઓ પીરસવામાં આવ્યાં છે. આપણે સાચી દીશામાં વીચારવાની શક્તિ બહુ ઝડપથી ગુમાવી રહ્યા છીએ.

સ્વપુર્ણ મહારાજ ફરતાં ફરતાં એક અજાણ્યા ગામમાં પહોંચે છે. ગામની નીશાળમાં રાતવાસો કરે છે. બરાબર બીજા દીવસે પન્દરમી ઓંગસ્ટ હતી. સવારમાં શાળામાં ધજવન્દન વગેરે વીધી પત્યા પછી શાળાના આચાર્યશ્રીએ આગ્રહ કર્યો એટલે સ્વપુર્ણ મહારાજે દેશભક્તીના પોતાના વીચારો રજુ કર્યા. કાર્યક્રમ પુરો થયો; બધા વીભરાયા. ગામના એક દાદા ત્યાં બેઠા રહ્યા. દાદાએ મહારાજને કહ્યું, ‘બાપુ, મને તમારા દેશભક્તીના વીચારો ખુબ ગમ્યા છે. હું હવે નીવૃત્ત છું. મારાથી થઈ શકે એવું દેશભક્તીનું કોઈ કાર્ય મને બતાવો. મારે હવે

દેશભક્તી કરવી છે.' સ્વપુર્ણ મહારાજે ધ્યાનથી એ દાદાની ચામે જોયું અને એક ક્ષાળ પછી જવાબ આપ્યો, 'તમારા વાળ અને શરીર ખુબ મેલાં થયાં છે. કપડાં પણ ખુબ ગંદાં અને વાસ પણ આવે છે. સામેની નદીએ જઈને પહેલાં શરીર અને કપડાં કાળજીથી ધોઈ આવો, પછી યોગ્ય લાગે તો પાછા આવજો. દેશભક્તીનું બીજું કાર્ય પણ બતાવીશ!' દેશપ્રેમ અને દેશદ્રોહ બન્ને અલગ અલગ છેડાના શર્ષ્ટો છે. બન્ને વચ્ચે બહુ મોટી ભેદરેખા છે; પરન્તુ આપણે ઘણીવાર એ ભેદને પારખવામાં માર ખાઈ જઈએ છીએ.

મજુરોને એમના પરસેવાનું વાજબી મહેનતાણું આપે એ માતીક દેશભક્ત છે અને મજુરોનું શોષણ કરનાર માલદાર દેશદ્રોહી છે. સન્તાનને રેઢીયાળ હોરની માફક રામભરોસે છોડી મુકનાર માવતર દેશદ્રોહી છે અને સન્તાનને સારી રીતે ઉછેરવામાં, ભણાવવામાં અને કેળવવામાં પુરતી કાળજ લેનાર મા-બાપ દેશભક્ત છે. મોટી મોટી સભાઓમાં નીરર્થક ભાષણો ઠેકીને પ્રજાનો કીમતી સમય બરબાદ કરનાર નેતા દેશદ્રોહી છે અને સભામાં બપુ પુરતા સમાજોપયોગી વીચારો વહેંચનાર નેતા દેશભક્ત છે. ચાલુ પીરીયડે પોતાના નખ કાપવામાં અને વાળ હોળવામાં સમય વેડફસ્ટો શીક્ષક દેશદ્રોહી છે અને પીરીયડમાં એકે એક પળનો ઉપયોગ કરી વીધાર્થીઓને સાચું માર્ગદર્શન આપતો શીક્ષક દેશપ્રેમી છે. થોડીક મુશ્કેલી પડે અને પત્ની તથા બાળકોને નોધારાં છોડી આપઘાત કરી લેનાર માણસ દેશદ્રોહી છે અને ગમે તેવી વિકટ પરીસ્થીતીમાં પણ માર્ગ શોધીને કુટુંબને

સમ્ભાળી લેનાર માણસ દેશભક્ત છે. સન્તપનપ્રાપ્તી માટે કોઈ સ્વીને દવા આપનાર ડોક્ટર દેશભક્ત છે; પરન્તુ સત્તાનપ્રાપ્તી માટે કોઈ સ્વીને મન્ત્રોલો દોરો આપનાર માણસ દેશદ્રોહી છે. મહેનત કરીને સમસ્યાનો ઉકેલ શોધનાર માણસ દેશભક્ત છે; પરન્તુ ‘મારા ગ્રહ સુધરશે ત્યારે આપો આપ મારો ઉદ્ધાર થઈ જશે’ એમ માનીને બેસી રહેનાર માણસ દેશદ્રોહી છે.

પાંચ પ્રકારના દેશદ્રોહીઓ ઝડપ આપણી નજરે ચડતા નથી :

- (1) સત્તાને પોતાની જાગીર સમજતા સત્તાલાવસુ અને ભાજ રાજકારણીઓ.
- (2) દેશના અર્થતન્ત્રને ખાડે લઈ જનારા કરચોરો અને આથીક ગુનેગારો.
- (2) ગરીબ, નીરાધાર અને લાચાર કામદારોનું શોષણ કરનારા માલેતુજારો.
- (4) ઉંચો પગાર ખાઈને પ્રજાનાં કામોને ટલ્યે ચડાવતા અધીકારીઓ અને કામચોરી કરતા પગારદારો.

(5) ભોગી પ્રજાને હાથીના દાંત બતાવી, એમના અજ્ઞાનનો દુરૂપયોગ કરતા કર્મકાંડીઓ, પાખંડીઓ અને સાધુભાવાઓ.

માંગીને પોતાનું પેટ ભરનાર અપંગ ભીજારી દેશભક્ત હોઈ શકે; પરન્તુ લાંચ ખાઈને રાષ્ટ્રના ઝંડાને સલામ મારનાર નેતા કદી દેશભક્ત ન હોઈ શકે. ભાષવાની ઉભ્રરે તમાચો મારીને બાળકને નીશાળનાં પગથીયાં ચડાવનારા મા-બાપ દેશભક્ત હોઈ શકે; પરન્તુ ભાષવાની ઉભ્રરે પ્રેમથી બાળકને મજૂરીએ મોકલનાર મા-બાપ કદી દેશભક્ત ન હોઈ શકે. જરૂર જણાય ત્યારે માવતરને ઠપકો આપતો પુત્ર દેશભક્ત હોઈ શકે; પરન્તુ માવતરને ઘરડાંઘરમાં ધકેલી દેનાર પુત્ર કદી દેશભક્ત ન હોઈ શકે. શાળામાં સમયસર આવનાર નબળો વીદ્યાર્થી દેશભક્ત હોઈ શકે; પરન્તુ શાળામાં મોડો આવનાર તેજસ્વી શીક્ષક કદી દેશભક્ત ન હોઈ શકે. આચાર્ય ઘંટડી વગાડે ને સમયસર ચા હાજર કરી દેનારો પટાવળો દેશભક્ત હોઈ શકે; પરન્તુ સમયસર ચા ન મળે ને લડી-ઝઘડી પડતો આચાર્ય કદી દેશભક્ત ન હોઈ શકે. મુશ્કેલીના સમયમાં પોતાનું શરીર વેચ્યોને સન્તાનોનું ભરણ-પોષણ કરનારી વેશ્યા દેશભક્ત હોઈ શકે; પરન્તુ મુશ્કેલીના સમયમાં સન્તાનોને નોધારાં છોડી આપધાત કરનારી કે રહ્યતાં મુકી બીજા જોડે ભાગી જનારી માતા કદી દેશભક્ત ન હોઈ શકે. અરે, પોતાના પૈસાનો શોખથી શરાબ પીનારો સંસારી દેશભક્ત હોઈ શકે; પરન્તુ પારકા પૈસાના મેવા-મીઠાઈની ફરાળ કરીને ફાંદ વધારનારો સન્યાસી કદી દેશભક્ત ન હોઈ શકે.

મીત્રો, કંઈવાઈ દેશભક્ત હોઈ શકે; પરંતુ કોમવાઈ કરી દેશભક્ત ન હોઈ શકે. પક્ષમાં એકત્તા જળવાય એ રાજ્યની ખરી તાકાત નથી; પ્રજામાં એકત્તા જળવાય એ રાજ્યની ખરી તાકાત છે. આપણે અંદરોઅંદર એકત્તા જળવવામાં હમેશાં વામણા પુરવાર થયા છીએ. પ્રત્યેક માણસ હીન્હુ કે મુસલમાન તો હોય; પણ પહેલાં તે ભારતીય હોવો જોઈએ.

પચાસ અંગ્રેજો વેપાર કરવા ભારત આવ્યા અને પચાસ કરોડ ભારતીયો ઉપર બસ્સો વર્ષ સુધી રાજ કરી ગયા! અંગ્રેજો વીદેશથી સૈનીકો લઈને નહોત્તા આવ્યા. આજાઈ માટે લડત્તા આપણા જ દેશબાન્ધવો ઉપર લાઈઓ અને ગોળીઓ વીઝનારા બધા સીપાઈઓ ભારતીય હતા. જલીયાંવાળા બાગમાં ગોળી છોડવાનો હુકમ તો જનરલ ડાયરે કર્યો; પણ એ હુકમનો અમલ કરનાર બધા સીપાઈઓ ભારતીય જ હતા! જો આપણામાં એકત્તા હોતે તો પોતાના જ દેશ બાંધવો પર બેફામ ગોળીઓ છોડતી વખતે એમાંથી એક પણ ભારતીય સીપાઈનાં બાવડાં ધ્રુજ્યાં કેમ નહીં? પોતાનાં જ ભાઈ-બહેનોને બેરહેમીથી વીધી નાખનાર સીપાઈઓના અન્તરાત્માએ બળવો કેમ ન કર્યો? અંગ્રેજોએ બસો વર્ષ સુધી આપણામાં અંદરોઅંદર ભાગવા પાડીને રાજ કર્યું એવું માનીને આપણે આપણી નીર્ભળતાઓનો બચાવ તો નથી કરી રહ્યા? વાસ્તવમાં અંદરોઅંદર લડીને બરબાદ થઈ જવા માટે આપણાથી વધારે ઉત્સુક પ્રજા વીચ્છમાં કયાંય નથી. આંતરીક કુસમ્ય

અને વીજવાદ જલીયાંવાળા કંડ વખતે પણ હતા, છણી ડીસેમ્બરના અયોધ્યાકંડ વખતે પણ હતા અને ગોધરાકંડ વખતે પણ હતાં.

ગોધરાકંડ પછી અમદાવાદમાં તોઝાનો ફાટી નીકળ્યાં. તોઝાનોના બાબીસ દીવસ પછી અમદાવાદથી એક મુસ્લીમ યુવકનો મને પત્ર મળ્યો. લઘું હતું; ‘વલ્લભભાઈ’, તમે મને ઓળખતા નથી; પરન્તુ પાંચ વર્ષ પહેલાં હું **સુરત** નોકરી કરતો હતો ત્યારે કોન્ચ્રેસ હાઉસમાં કોમવાદ પર તમારું પ્રવચન સાંભળેલું. હાલ હું **અમદાવાદ**માં એક આખબારમાં પત્રકાર છું. તોઝાનનેણાએ હું પ્રેસ પર હતો. મારી પત્ની **અને મારી નવ વર્ષની દીકરી** ઘરે હતાં. મારો-કાપોના નારાઓ સાથે એક ટોળું અમારા ઘર તરફ ધસી આવ્યું. મારી પત્નીએ પરીસ્થીતી પામી, ભાગવાની કોશીશ કરી. મારી નવ વર્ષની દીકરીને તેડવા ઘરમાં બુમ મારી પણ ક્યાંય દેખાઈ નહીં. દીકરી ક્યાંક આગળ ઢોડી ગઈ હશે એવું માની, મારી પત્ની જીવ બચાવવા ભાગી. ભાડાનું ઘર હતું. બધું સળગાવી દેવાયું. મોડી રાતે જેમ તેમ કરીને મેં મારી પત્નીને શોધી કાઢી. પરન્તુ મારી નવ વરસની દીકરીનો ક્યાંય પત્તો ન લાગ્યો. ચાર દીવસ શોધખોળ કરી. આજરે પાંચમા દીવસે અમે થોડાક પોલીસ અધીકારીઓ સાથે અમારા સળગી ગયેલા ઘરમાં તપાસ કરવા ગયા. અડધા સળગી ગયેલા લાકડાના કબાટમાંથી **મારી નવ વરસની દીકરીની** ભુંજાઈ ગયેલી લાશ મળી આવી! ટેળાના ભયથી દીકરી કબાટમાં પુરાઈ ગઈ હશે એમ મારું માનવું છે. મારે એક જ દીકરી હતી

અને અમે કુટુમ્બ નીયોજન અપનાવેલું. એને અમારો દીકરો માની ઉછેરેલી વલ્લભભાઈ, મારે ચાર પ્રશ્નોના ઉત્તરો જોઈએ છે :

- (1) બધા કહે છે કે બાળક ખુદા-ભગવાનનું સ્વરૂપ છે. ભગવાનને જ જીવત્તા સળગાવીને અયોધ્યામાં મન્દીર કે મરણું કોના માટે બાંધવાં છે આપણે?
- (2) મને આર્થિક કોઈ તકલીફ નથી. હું પત્રકાર હું અને મારી પત્ની શીક્ષીકા છે. અમે અથડા હજાર રૂપીયા મહીને કમાઈએ છીએ અને અમારો ખર્ચ મહીને દસ હજારથી વધારે નથી. અમારા ઘરની મીલકત સળગાવી ઢેવાઈ, એનો અફ્સોસ નથી; પરન્તુ અમારી સૌથી મોટી મીલકત તો અમારી દીકરી હતી! દુનીયાનો કયો ધર્મ અમને અમારી દીકરી પાછી આપશે?
- (3) હું અને મારી પત્ની ધર્મથી મુસલમાન છીએ; પરન્તુ અમારી નવ વર્ષની દીકરીને હીન્દુ કે મુસલમાન શું કહેવાય એનીય ખબર નહોતી! જેને કોમવાદ સાથે કોઈ સમ્બન્ધ નહોતો એવી મારી નીર્દોષ દીકરીને શા માટે સળગાવી ઢેવામાં આવી?
- (4) મારા ઘરમાં મૌલાના આજાદસાહેબની સાથે સાથે ગાંધીજી અને સરદાર પટેલની તસ્વીરો પણ હતી. એ ઝનુની ટોળામાંના માણસોનાં ઘરમાં અહીંસાના પુજારી ગાંધીજીની તસ્વીર પણ હશે ખરી?

જવાબ આપી શકો તો હું આપનો જ્ઞાણી રહીશ.

આ વેધક પત્ર વાંચીને હું લગભગ ભાંગી પડ્યો. ધ્રુજતા હાથે મેં કલમ હાથમાં પકડી. લખ્યું કે, ‘મીત્ર, જે માણસના ઘરમાં મૌલાના, ગાંધી અને સરદારસાહેબની તસ્વીરો હોય એ માણસ મુસલમાન હોઈ શકે, હીન્દુ હોઈ શકે; પરન્તુ કદ્દી કોમવાઈ ન હોઈ શકે. દીકરીના અકાળ મૃત્યુથી માવતરને કેટલો આઘાત લાગે છે એનો મને અનુભવ નથી; પરન્તુ હું પણ એક પન્દર-સોળ વરસની દીકરીનો બાપ છું. મારી દીકરીને સાયકલ વાગી જાય અને સહેજ જ ધુંબીની ચામડી છોલાય ત્યારે; મને મારું હૃદય છોલતું હોય એટલી વેદના થાય છે. નવરાત્રીમાં ઉઘાડા પગે દીકરી ગરબા રમતી હોય અને તેને પગમાં જરાક કંકરી ખુંચે ત્યારે; મને મારા હૈયામાં એ કંકરી સીધી ખુંચતી હોય એટલી પીડા થઈ જાય છે. તમારી નીર્દોષ દીકરીની હત્યાથી મેં મારી દીકરી ગુમાવી હોય એટલી વેદના અનુભવી રહ્યો છું. મારાં થોડાંક આંસુઓ તમારા પતી-પત્નીનાં હૈયામાં લાગેલી આગને શક્તાં હોય તો હું એને મારું સદ્ગ્રાહ્ય સમજું છું.’

આજાદીની ચળવળ વખતે ગોધરાની ધરતી પરથી ગાંધી, મૌલાના આગાદ, સરદાર સાહેબ, લોકમાન્ય તીળક અને નહેરુ જેવા સમર્થ નેતાઓએ ગોધરાની પ્રજા સમક્ષ પ્રવચનો કર્યો છે. ગોધરાની ધરતી પર આ નેતાઓએ રાતવાસો પણ કર્યો છે. ગોધરાની એ જ ધરતી પર કેટલાક કોમવાઈ નરાધમોએ નીર્દોષ યાત્રાળુઓને ચાલુ ટ્રેનમાં જીવતા સળગાવી દીધા અને ત્યાર પછી જે તોઝનો થયાં એમાં

બુદ્ધની સમતા-કરુણા, મહાવીરની જીવદ્યા અને ગાંધીની અહીંસા ભડકે બળી. શહેરના ઝજુ, સંવેદનશીલ, આદરણીય સાક્ષર શ્રી. ભગવતીકુમાર શર્માએ મને કહ્યું કે, ‘વલલભભાઈ, ક્યાં ગયું આપણું બધું શાન, આપણાં શાસ્ત્રો, આપણી સંસ્કૃતી? માનવ-દહનનું આ નાન તંડવ જો લાંબુ ચાલશે તો મને તો ડર છે કે ક્યાંક મારું હુદય બન્ધ ન પડી જાય!’

મિત્રો, જ્યારે કોઈ બે દેશ લડે છે ત્યારે બન્ને દેશને પચાસ-પચાસ ટકા નુકસાન થવાનો સમ્ભવ છે; પરન્તુ જ્યારે કોઈ એક જ દેશની બે કોમ લડે છે ત્યારે સોએ સો ટકા નુકસાન એ જ દેશને થાય છે. પચીસ પચીસ સદીઓથી બુદ્ધ અને મહાવીર આપણાને માણસ બનાવવા મથી રહ્યા છે, અને આપણો....! હજુ કેટલી સદીઓ લાગશે માણસને માણસ બનતા?

પ્રસાદ

માણસમાં શક્તી ઘટે તો જ્વલુકોળના બાટલા છે;
માણસમાં લોહી ઘટે તો બ્લડના બાટલા છે;
પણ માણસમાં માણસાઈ ઘટે ત્યારે કોઈ બાટલા છે?

2010-07-23

‘વીવેકપંથી’ એટલે તન્ની ગુલાબ ભેડાનું
આઈ વરસનું સંતાન...

અનુષ્ઠાનિકા

(વીવેક બુદ્ધીવાદી માસીક ‘વીવેકપંથી’ના એક સોમા અંકનો વીમોચન-સમારોહ 2010ની 13મી જુને મુમ્બઈ ખાતે યોજાઈ ગયો. આ પ્રસંગે વીમોચક ભાઈશ્રી વલ્લભ ઈટાલીયાએ પોતાના પ્રભાવક પ્રવચનમાં ‘વીવેકપંથી’ની વીશેષતાઓ અને તન્ની શ્રી. ગુલાબ ભેડાની સજ્જતા અને સજ્જનતાને બીરદાવી, સભાગૃહમાં શ્રોતાઓને ભાવવીભોર કર્યા હતા. પ્રસ્તુત છે પીસ્તાળીસ મીનીટ સુધી પીનડોપ શાન્તી વચ્ચાને થયેલા તે પ્રવચનના કેટલાક અંશો... આવેખન : ઉત્તમ + મધુ ગજર - સુરત)

આટલા બધા રોશનાલીસ્ટો એકસાથે જીન્દગીમાં પહેલી વાર મેં જોયા છે. રમણભાઈ પાઠકને ખબર પડશે તો બે વરસ વધારે જીવશે.

જગતની નેવું ટકા સમર્થાઓ માણસની બુદ્ધીનું જ પરીક્ષામ છે. ઈશ્વર, ધર્મ, ભૂતપ્રેત, સ્વીઓ પરના પ્રતીબન્ધો, શોષણ, દમન, કુરીવાજો, વહેમો, અન્ધશ્રદ્ધા, જ્યોતિષ, વાસ્તુશાસ્ત્ર અને કર્મકાંડો જેવાં દુષ્ણો માણસની બુદ્ધીની જ નીપજ છે. એકલી બુદ્ધી વીનાશક બની શકે. દાઉં ઈબ્રાહીમ અને ઓસામા બીન લાદેન પાસે ઓછી બુદ્ધી નથી. બુદ્ધીને નીચનીત કરવા માટે અને યોગ્ય દીશામાં વાળવા માટે એક ડ્રાયવરની જરૂર પડે છે. બુદ્ધી એટલે મોટરકાર અને ‘વીરેક’ એટલે બુદ્ધી નામની ગાડીનો ડ્રાયવર. વીરેકબુદ્ધી વીનાનો માણસ એટલે ‘કોકપીટ’ વીનાનું વીમાન! સૌ પ્રથમ તો આ સામયીકનું અર્થસભર નામ ‘વીરેકપંથી’ રાખનારને હું ધન્યવાદ આપું છું.

બીજા ધન્યવાદ આ એક સોમા અંકના સમ્માદક ક્રીરકાભાઈ વીરેકને આપું છું. આગળના નવ્યાણું અંકોમાંથી સાંગ્ઘોપાંગ પસાર થઈ, તેમાંથી મોતી વીષવાનું કામ જરાયે સહેલું નથી. તેમણે તે ઐતીહાસીક કામ સુપેરે પાર પાડી આપણા હાથમાં મુકી દીધું. તે માટે તેમને દીલથી ધન્યવાદ...

‘વીરેકપંથી’ આપણને ગમે છે તેનાં દસ કારણો કયાં? મારી સમજ પ્રમાણે તે રજુ કરું :

(01) તન્ની ગુલાબ ભેડાની સજ્જતા અને સજ્જનતા :

એક નીતાન્ત ‘સારો માણસ’ જ સારો કલમનવીસ બની શકે અને એક સારો કલમનવીસ જ સારો તન્ત્રી બની શકે. ભીતરમાં ગન્દકી ભરી હોય અને બહાર ઉજળાં કે ભગવાં વચ્ચે પહેરી દેવાથી અન્દરની ગન્દકી દેખાતી તો બન્ધ થાય છે; પરન્તુ ગન્ધાતી બન્ધ થતી નથી. ભીતરમાં કચરો પડ્યો હોય ત્યારે શબ્દ અને શાહીની પવીત્રતા જોખમાય છે. ગુલાબભાઈ એક એવા માણસ છે કે જેમણે પોતાનાં કપડાં કરતાં પોતાના અન્તરને હમેશાં વધારે ઉજળું રાખ્યું છે. સારો માણસ જ એ છે, જે મફતનું ખાતો નથી, મફતનું લેતો નથી, બીજાને નડતો નથી અને પોતાને ભાગે આવેલી જવાબદારીમાંથી કદી છટકતો નથી! કેટલાક તન્ત્રીઓ સામે મળે ત્યારે તેમને દંડ કરવાનું મન થાય; પણ ગુલાબભાઈ સામે મળે ત્યારે દંડવત્ત કરવાનું મન થાય.

(02) ગુલાબભાઈને એમના જેવા જ સારા, સમર્થ અને સમર્પીત સાથીઓ મળ્યા :

ગુલાબભાઈને દામજીભાઈ સાવલા, રાયચંદ્ભાઈ શાહ જેવા બીજા અનેક સમર્પીત અને સમર્થ સાથીઓ મળ્યા. સદાના સમર્પીત એવાં પત્ની વીણાબહેન અને એમની એક માત્ર દીકરી પ્રો. હર્ષા બાડકર જેવા સ્વજનોનાં સાથ-સંગાથ મળ્યા. ભઈ, નસીબદાર છે ગુલાબભાઈ!

(03) અભ્યાસપુત્ર તન્ત્રીલેખો :

‘વીરેકપંથી’ના તન્ત્રીલેખોમાં વીજી લેવાતા મોટે ભાગે કરેટ ટોપીક, નવીંદ્યીવાળાં નીરીક્ષણો, માર્ગદર્શક અને વજનદાર નવા વીચારો અને વાચકોને હમેશાં કંઈક નવું આપવાનો ઉમળકો જ એમના લેખોને જીવન્ત બનાવે છે. પ્રેમ, સેક્સ, લગ્નેતર સમબન્ધો, ફરજ્યાત મતદાન, બોધકથા, રમુજીપ્રસંગો વગેરે જેવા વીષયોની વીવીધતા તેમના તન્ત્રીલેખોમાં જોવા મળે છે. ગુલાબભાઈની કલમ દ્વારા એમના ચીન્તન-અનુભવનો નીચોડ આપણા સુધી પહોંચે છે.

(04) ગુલાબભાઈની વીનમ્રતા :

ગુલાબભાઈએ જાહેર કર્યું છે કે પોતાની **79 વર્ષ**ની જીન્દગીમાં પુરાં **63 વર્ષ** આમ-વ્યક્તીની જેમ ધાર્મિકતામાં વીતાવ્યાં છે. રેશનાલીઝમાં તો તેઓ પોતાને પન્દર વર્ષનું બાળક જ સમજે છે. **1993-94માં મુખ્યમંડળના ‘સમકાલીન’** દૈનિકમાં પ્રા. રમણ પાઠકની ‘સંશોધની સાધના’ કોલમ શરૂ થઈ અને **મુખ્યમંડળમાં રેશનાલીઝમના વીચારોનું જાણો વાવાજોડું** જ આવ્યું! રમણભાઈ જે લખે તે છાપવા માટે છાતી જોઈએ અને તત્કાલીન **તન્ત્રી હરી દેસાઈએ** સલમાન ખાનની છાતી બતાવી! ગુલાબભાઈની વીશેષતા એ છે કે જરા પણ ભુલ થાય તો જાહેરમાં માર્ગી માંગી લે. કહે છે, ‘હું વીક્ષાન નથી અને હવે

વીદ્વાન બની શકું એમ પણ નથી; કારણ કે માટું વાચન ઓળું છે અને યાદદાસ્ત કમજોર છે.’ કોઈની નીન્દા ન કરે, કટાક્ષ નહીં, મહેષાં-ઠોણા નહીં અને સૌના મીત્ર. સૌને લાગે કે ગુલાબભાઈ મારા છે.

(05) પારદર્શક વહીવટ :

સંસ્થા કે આ સામયીક હજ રજીસ્ટર્ડ પણ થયાં નથી; છતાં પાઈ-પાઈનો ચોખ્યો અને ખુલ્લો હીસાબ. કથાકાર મોરારીબાપુએ રૂપીયા પચીસ હજાર મોકલ્યા અને કંધું કે, ‘રસીદની જરૂર નથી.’ ત્યારે ગુલાબભાઈનો જવાબ સાંભળો, ‘તમે રસીદ નહીં સ્વીકારો; તો હું આ પૈસા નહીં સ્વીકારું!’ રસીદ આપ્યા વીના એક પણ પૈસો લેવાનો નહીં અને રસીદ લીધા વીના એક પણ પૈસો ખરચવાનો નહીં.

(06) એમની સકીયતા અને કાર્યરીતી :

અનેક ગોષ્ઠીઓનું આયોજન કરતા રહે છે. લક્ષ્મીદાસ ખટાઉ, લલીત નગર શેઠ, ડૉ. હર્ષાદા પંડીત, ડૉ. ઉદ્ય મહેતા, ડૉ. પ્રભા પુરોહીત, ડૉ. દાભોલકર જેવા મુખ્યઈના એમના અનેક સાથીઓ તો ખરા જ. આ બધા મહાનુભાવો સાથે ચર્ચાવીચારણા કર્યા પછી જ જે તારણ આવે તે ‘વીવેકપંથી’ના માધ્યમથી વાચકોને વહેંચે. સમૃદ્ધ લોકશાહીને વરેલી એમની કાર્યરીતી નમુનેદાર છે.

(07) ઓપન ફોરમ :

ગુલાબભાઈએ રેશનાલીજમને કેન્દ્રમાં રાખીને વીચાર-વીરોધી ચર્ચાઓને પણ ‘વીવેકપંથી’માં હમેશાં પુરતું સ્થાન આપ્યું છે. ગાંધીજી, સ્વામી સત્યેદાનન્દજી, મોરારીબાપુના ચીન્તનને પણ ‘વીવેકપંથી’માં સ્થાન મળ્યું છે. વળી, કાન્તી ભજુ કે ગુણવંત શાહ જેવા લેખકો વહેમ-અન્ધશ્રદ્ધા વીરુદ્ધ કશુંક લખે તો ‘વીવેકપંથી’ તે છાપે. સાથે જરાયે મતલેટ જણાય તો પોતાનું વીનમ્ર મંતવ્ય પણ ટંકે. આમ થવાથી, વીષયોનું વૈવીધ્ય તો જળવાય જ, લોકપ્રીય લેખકોના મત સામે રેશનલ મત શો હોઈ શકે તેથે સૌ જાણે અને વધારેમાં તો આ વીચારધારા બહારના વાચકોનેથે આ માસીક પોતીકું લાગે. કેટલીકવાર તો ડૉ. યાસીન દલાલ અને ડંકેશ ઓઝા જેવા અનેક મીત્રોના, તન્નીને ખખડવત્તા પત્રો પણ છિપાયા છે.

(08) ઉત્તમ વાચન-સામગ્રીનું ચયન :

ઉત્તમ, પથદર્શક અને જીવનપોષક વાચન-સામગ્રી એ ‘વીવેકપંથી’નું હૃદય છે. ભગીની સંસ્થાઓ કે સામયીકો જેવી કે ‘સત્યશોધક સભા’, ‘વીજ્ઞાન જાથા’ વગેરેની કામગીરીની પણ સહ્ય નોંધ લેવાતી રહે છે. સૌ પ્રત્યે અને સઘળી રેશનલ કામગીરી માટે સમાદર એ એનો વીશેષ. કશુંય નીરથક નહીં છિપાય.

(09) કદી હાર નહીં માનવાની ગુલાબભાઈની જીદ :

આમ તો વર્ષોથી ડૉ. દાભોલકર અને ડૉ. શ્રીરામ લાગુની ‘અન્વશ્રદ્ધા નીરૂલન’ની પ્રવૃત્તીઓ મહારાષ્ટ્રમાં ચાલતી જ હતી. પરન્તુ, રમણભાઈની ‘સંશયની સાધના’ કોલમ થકી મુખ્ય વસતા ગુજરાતીઓમાં રોશનાલીજમની જુમબેશે વેગ પકડ્યો. ગુલાબભાઈ અને મુખ્યભાઈની મીત્રો એકઠા થયા. ‘વીવેકપંથી’ માસીક શરૂ કરવાનું નક્કી કર્યું. ગુલાબભાઈ નીવૃત્તા, પોતાની જ્ઞાતીનું મુખપત્ર સમ્માદીત કરવાનો ચાલીસ વરસનો અનુભવ એમની ગાંઠે, સમય તો ખરો જ, રોશનાલીજમનો અભ્યાસેય ખરો અને વીશેષ તો દુધમાં પાણી ભળે તેમ મીત્રોમાં જ નહીં; વીરોધીઓમાંથે ભળી જવાની એમની સુજ. બસ, આ એમની મુરીને ધ્યાનમાં લઈ એમને તન્ત્રી બનાવી દેવાયા! માંડ બે-પાંચ અંકો કરી શકાય તેટલાં નાણાં ગજવે! મોટે ભાગે બને છે તેમ, સંસ્થાના સબળ પીઠબળ વીનાનાં કે કેવળ લવાજમ અવલમ્બિત સામયીક ઝટ આર્થિક સંકડમણમાં આવી પડે. તેવું જ બન્યું ‘વીવેકપંથી’નું. સૌ મીત્રોએ નક્કી કર્યું – ‘વીવેકપંથી’ બન્ધ કરવું.. સૌથી મોટે આઘાત ગુલાબભાઈને લાગ્યો. તેમણે પોતાની સઘળી જવાબદારીની શરતે એક વરસ ચલાવવા દેવાની સમીતીને આજ્જજ કરી. સૌને એમની નીછા અને પરીશ્રમી પ્રફૂતી પર પાકો ભરોસો. તે મંજુરી મળી.

ગુલાબભાઈ રીધા આવ્યા સુરત. સરદા સહાય-તત્પર ઉત્તમ-મધુ ગજીરને ત્યાં મુકામ. તેમની સંગાથે સુરતના બધા મીતોને મળ્યા. ગુલાબભાઈને બળ મળ્યું ને ‘વીવેકપંથી’ બેઠું થયું. કુદરતે ગુલાબભાઈને દીકરાથીયે સવાઈ એવી દીકરી, પ્રાધ્યાપીકા હર્ષ બાડકર દીધી છે. દીકરો નથી; પણ હવે આપણે જોઈએ છીએ કે આ 80ની લગોલગના ઢાડા પોતાના 8 વરસના દીકરા ‘વીવેકપંથી’ને અહોઅછો વાનાં કરી દુલારથી ઉછેરી રહ્યા છે..

(10) જીવનસંગીની વીષાબહેનનો બીનશરતી ટેકો :

મેં ઘણીવાર ગુલાબભાઈને કહેતાં સાંભળ્યા છે કે, ‘વીષા જ મારા હાથ-પગ છે.’ ઉમ્મરને કારણે ‘વીવેક-પંથી’નાં બધાં જ કામો માટે જાતે દોડા-દોડી કરી શકતા નથી. વીષાબહેને નોકરીધર્મ, પરીવારધર્મ અને ‘વીવેક-પંથી’ધર્મ – ત્રણે એક સાથે, એકબીજાને અન્યાય ન થાય એ રીતે નીભાવી જાણ્યા છે. પ્રાધ્યાપીકા દીકરી હર્ષ બાડકરે પણ ગુલાબભાઈને કદ્દી દીકરાની ખોટ વર્તીવા નથી દીધી. આ પ્રસંગે હું, વીષાબહેન અને હર્ષબહેનને એમની આ નીઃસ્વાર્થ સેવા બદલ જહેરમાં અભીવન્દના કરી આભાર માનું છું. વીષાબહેને પતી જોડેના સાથ-સંગાથના સમયનો ત્યાગ નથી કર્યો; પરન્તુ પતીને તેનાં કાર્યમાં સાથ-સંગાથ આપ્યો છે. પતીના મીશનને

પોતાનું મીશન માની પત્રી સાથે ખલેખભા મીલાવનાર વીણાબહેન વન્દનીય છે.

આટલું કચ્ચા પછી રેશનાલીઝમ અને 'વીવેકપંથી'ના વધુ વ્યાપ માટે થોડાં સુચનો કરવા મન થાય છે :

(1) રેશનાલીઝમના આ કાર્યમાં બહેનો કેમ ઓછી છે ?

આ સભામાં હું માત્ર વીસેક ટકા બહેનોને જોઈ રહ્યો છું. બહેનોના સમર્થન, સહયોગ અને શામેલગીરી વીનાની કોઈ ઝુંબેશ સફળ થવાની જારી આશા નથી હોતી. આજના ધર્મ-સમ્વાદાયના પ્રસારમાં કે ગઈ કાલની દેશભક્તીની લડતોમાં બહેનોની સકીય શામેલગીરી છે અને હતી. બહેનોનું પ્રમાણ શી રીતે વધારી શકાય ? એનું ઉદાહરણ પણ ગુલાબભાઈએ જ પુરું પાડ્યું છે. એમણે વીણાબહેન અને બહેન હર્ષને રેશનાલીઝમની કામગીરીમાં ભાગીદાર બનાવી દીધાં છે. ઉત્તમભાઈ મધુબહેનને, તો હું પણ મારી પત્ની મીતાને સાથે લઈને આજે અહીં આવ્યો છું. આમ, આપણી સંખ્યા તો આજે જ બમણી થઈ જાય. રેશનાલીઝમની સબળ 'મહીલા-પાંખ' હોય એ દીવસોની મને પ્રતીક્ષા છે.

(2) બાળકો-યુવાનોની નવી પેઢી રેશનાલીઝમમાં જોડાય :

કોઈ પણ સમાજ કે રાજ્યનું ભવીષ્ય નવી પેઢીના ખભા પર નીર્ભર હોય છે. બાળકોને નાનપણથી જ રેશનાલીઝમમાં ભેગવવા માટે પંચતન્ત્રની બોધકથાઓ જેવી ‘રેશનલ બાલવાર્તા’ઓ લખાવી જોઈશે. તેમાં તેને અનુરૂપ રસપ્રદ ચીત્રો પણ મુકવામાં આવે અને સાવ નજીવી કીમતે તેમને પહોંચાડાય તો બાળકોમાં નાનપણથી જ વૈજ્ઞાનિક દખીકોણનું ઘડતર થાય.

(3) રેશનલ સામયીકોનો વ્યાપ વધવો જોઈએ :

ગુજરાતનાં જે રેશનલ સામયીકો છે એ બધાંનો વ્યાપ વધવો જોઈએ. હજારો નહીં; લાખો નકલ થવી જોઈએ. કોઈ પણ જુમ્બેશ પ્રચાર માધ્યમોના ભરપુર વીનીયોગ વીના આગળ વધારવી મુશ્કેલ છે. એક વાચ્યક દર વર્ષે નીદાન એક કે એકથી વધારે લવાજમ મીત્ર કે સમબન્ધીનું ભરવાનું રાખે તો હાલની સંખ્યા બમણી તો થાય જ.

(4) હુંસાતુંસી – આપસની ટીકાટીઘણીઓ બન્ધ કરીએ :

રેશનાલીસ્ટોએ પોતાના મતભેદો-વીચારભીન્તા જાહેર માધ્યમાં ફેંકવાને બદલે રુબરુ સાથે બેસ્ટીને કે ફોન પર લાભભી વાતચીત દ્વારા ઉકેલવા જોઈએ. વીચારભીન્તા કે કાર્યરીતી-ભીન્તા એ વીચારવન્ત માણસનાં લક્ષ્ણ છે જે આવકાર્ય છે; પરન્તુ જાહેર માધ્યમો મારફતે કે ઇન્ટરનેટ દ્વારા હુંસાતુંસી થાય છે ત્યારે રુઢીચુસ્ત વીચારધારા ધરાવનારાઓને મન જોણું થાય,

હાંસીપાત્ર બનીએ અને તેમને બોલવાની તક મળી જાય છે. **૫૬**
રહે રોશનાલીજમમાં ઝનુન, આકમણ કે પ્રત્યાકમણને સ્થાન નથી.

(5) સૌ સાથે ‘અન્ધશ્રદ્ધા’ના વીષયથી વાતોની માંડળી
કરીએ; ‘ઈશ્ર છે કે નહીં’ તેવા વીષયથી નહીં :

બીનરોશનાલીસ્ટ મીત્રો-સગાંસમબન્ધીઓ જોડે ઈશ્રના
અસ્તીત્વની ચર્ચા પ્રાથમીક તબક્કે યાળીએ. માણસ જ્યારે
અન્ધશ્રદ્ધા, દેખાદેખી કુરીવાજો, વહેમો, સર્વા-નક્ક, પાપ-પુષ્યની
જરીપુરાણી માન્યતાઓ, મીથા કર્મકાંડોમાંથી મુક્ત થશે ત્યારે
ઈશ્ર વીશેની કપોળકલ્યીત માન્યતાઓ ખેરવી, તેને જાતે જ
મુક્ત બનવાનું તેને માટે આસાન બનશે. ત્યાં સુધી ધીરજ ધરવી
રહી. ‘ઈશ્ર’ એ એક જ માત્ર અને પ્રથમ પ્રાથમીકતાવાળો
રોશનાલીજમનો વીષય ન હોઈ શકે. કન્ફ્યુશ્યસ કહેતો, ‘મન થાય
તો ઘડીક પુજા કરી લેવી; પછી ઈશ્રને ભુલી, કામે લાગો.’ ડૉ. શ્રીરામ
લાગુએ પણ લખ્યું છે, ‘ઈશ્રનો જલદ વીરોધ કે જલદ ચળવળ
કરવાથી લોકોમાં ઉલટી અસર થાય છે. આપણું વલણ સૌમ્ય હોવું
જોઈએ.’

મીત્રો, બધા ધાર્મિક વૃત્તીના માણસો સારા જ હોય એ
વાત ખોટી સીદ્ધ થઈ ચુકી છે અને રોશનાલીસ્ટો બધા જ સારા
હોય એવું આપણે કદી સાબીત કરી શકવાના નથી. આનો અર્થ

એ થથો કે માણસ ધાર્મિક હોય કે રોશનાતીસ્ટ, માનવીય સદ્ગુણો એ જ માનવ માત્રનું સાચું વીત છે.

શાળા-કોલેજમાં પ્રવચન હોય ત્યારે તેઓ મને અચુક પુછે કે, ‘તમે કયા ભગવાનમાં માનો છો?’ ત્યારે હું તેમને કહું છું કે, ‘મા-બાપથી મોટા ભગવાનને હું ઓળખતો નથી.’ મારા નવા બંગલાનું નામ છે ‘બા’. ઘરના પ્રવેશદ્વાર પર જ મારાં માતા-પીતાનો મોટો ફોટો છે અને તે ફોટો પર એક વાક્ય લખ્યું છે : “માવતર એ જ મન્દીર”. આ સીવાય મારા ઘરમાં બીજું કોઈ અલાયહું મન્દીર બનાવવાની મને જરૂર જણાઈ નથી.

માણસના જીવનના મને ત્રણ જ હેતુઓ દેખાય છે :

- (1) જાતે ક્ષણે ક્ષણે આનન્દ લેવો
- (2) બીજાને સદા આનન્દ આપવો
- (3) અન્ય કોઈનાયે આનન્દમાં કદ્દી આડા ન આવતું..

સૌને ધન્યવાદ ...

અસ્તુ..

2010-10-07

‘પ્રયોગશાળા એટલે વીજ્ઞાનનું પ્રસૂતીગૃહ’

અનુભવલીલા

[જ.સી.ઈ.આર.ઈ., ગાંધીનગર પ્રેરીત જીલ્લા શીક્ષણ અને તાલીમભવન, સુરત; જીલ્લા શીક્ષણાધીકારી કચેરી, સુરત અને પી. પી. સવાણી વીદ્યાભવન, સુરતના સંયુક્ત ઉપક્રમે વેદવ્યાસ સંકુલ – પાંચનું, છહું વીજ્ઞાન-ગણીત પ્રદર્શન 2010, પી.પી. સવાણી વીદ્યાભવન, વરાણા રોડ, સુરત ખાતે તા. 20 ઓગસ્ટ, 2010ના રોજ યોજાઈ ગયું. આ પ્રસંગે સુરતની 45 જેટલી શાળાઓનાં બાળ-વૈજ્ઞાનિકો, આચાર્યો અને વીજ્ઞાનશીક ભાઈ-બહેનો ઉપસ્થીત રહ્યાં હતાં. પ્રસ્તુત છે પ્રદર્શનના ઉદ્ઘાટન સમારોહમાં મુખ્યવક્તા શ્રી. વલ્લભભાઈ ઈયાલીયાએ આપેલા વીજ્ઞાનપ્રેરક, પ્રભાવક પ્રવચનના કેટલાક અંશો... સમ્પાદન અને અક્ષરાંકન : ઉત્તમ + મધુ ગજુર, સુરત-
uttamgajjar@gmail.com]

આદીમાનવથી આધુનિક માનવ સુધીની યાત્રા, ગુણ્ણાથી ગગનચુમ્બી ઈમારત સુધીની યાત્રા, અન્ધકારયુગથી ઈન્ટરનેટ સુધીની યાત્રા માનવજીતીએ વીજ્ઞાન અને ટેકનોલોજીની કાવડમાં બેસીને પસાર

કરી છે. વૈજ્ઞાનિકોએ આપણાને અત્યાધુનિક વીજનાં દર્શન કરાવીને શ્રવણકુમારની ભૂમિકા અદા કરી છે. અનાઈકાળીથી માનવજાતી પાસે બે જ રસ્તાઓ છે :

1. વૈજ્ઞાનિક અભીગમનો માર્ગ :

એટલે કે વૈજ્ઞાનિક સાક્ષરતાનો માર્ગ. અહીંયાં વીકાસ છે, પ્રગતી છે, સુખ-સગવડનાં સાધનો અને સુવીધાઓ છે. કોઈ પણ ઘટનાને સમજવા અને ઉકેલવા માટેની સાચી રીત એટલે વૈજ્ઞાનિક અભીગમ.

2. અવૈજ્ઞાનિક અભીગમનો માર્ગ :

એટલે કે વૈજ્ઞાનિક નીરક્ષરતાનો માર્ગ. અહીંયાં અન્ધશક્તા છે, ગરીબી છે, શોષણ છે અને સમસ્યાઓ છે. ઘટના અને કાર્યકારણના સીદ્ધાંત વચ્ચે સાત ગાઉનું છેટું એટલે જ અવૈજ્ઞાનિક અભીગમ.

મીત્રો, વૈજ્ઞાનિક સાક્ષરતાને અક્ષરજ્ઞાન સાથે કોઈ સમબન્ધ નથી. ‘વૈજ્ઞાનિક સાક્ષરતા’ અને ‘વૈજ્ઞાનિક નીરક્ષરતા’ આ બન્ને શબ્દો સમજી રાખવા જેવા છે.
વૈજ્ઞાનિક સાક્ષરતા એટલે શું ?

કોઈ અભિજ્ઞાન ખેડુત, પોતાને સાપ કરડે ત્યારે કોઈની પાસે ઝેર ઉત્તરાવવા કે મન્ત્રેલો દોરો બન્ધાવવા ન જાય; પણ સીધો હોસ્પિટલ પહોંચી સારવાર લે એ વૈજ્ઞાનિક સાક્ષરતા છે.

વैજ्ञानीક नीरक्षरता એટલે શું ?

કોઈ સાયંસ ગ્રેજ્યુએટ બીમાર પડે અને ડૉક્ટરને બદલે વાસ્તુશાસ્ત્રીને ઘરે બોલાવી સંડાસનું મોટું પુર્વ-પશ્ચીમમાંથી ફેરવીને ઉત્તર-દક્ષીણ કરાવે એ વैજ्ञાનીક નીરક્ષરતા છે.

જે માણસ ખોટી, ભામક અને હાનીકારક માન્યતાઓને સમર્થન નથી આપતો એ માણસ અભિજ્ઞા હોય તો પણ વૈજ્ઞાનિક સાક્ષર છે. અને ઘણું ભણ્યા પછી પણ જે મીથ્યા માન્યતાઓને સમર્થન આપે એ માણસ તીવ્રીધારી હોવા છતાં વैજ્ઞાનિક નીરક્ષર છે. વીચમાં અન્ધશ્રદ્ધા, શોષણ અને અત્યાચારોનું સૌથી મોટું કારણ માનવજાતીમાં વ્યાપેલી વैજ્ઞાનિક નીરક્ષરતા છે.

વર્ષો પહેલાં પૃથ્વી સપાટ છે એવું મનાતું હતું. ઈયાવીમાં બુનોએ માત્ર એટલું જ કહ્યું કે, ‘પૃથ્વી સપાટ નથી, તે ગોળ છે અને સુર્યની આસપાસ ફરે છે.’ રુદ્ધીચુસ્ત ધર્મધ્યુરન્ધરોને ગળે આ વાત ઉત્તરી નહીં. ધર્મના વડાઓએ કહ્યું કે, ‘એ ખોટું બોલે છે. બાઈબલમાં લખ્યું છે કે પૃથ્વી સ્થીર છે અને સુર્ય પૃથ્વીની આસપાસ ફરે છે.’ એ જમાનામાં એ મહાન વैજ્ઞાનિકને આ વैજ્ઞાનિક સત્ય શોધવા બદલ સત્ત ફરમાવવામાં આવેલી. પૃથ્વી શેષનાગના માથા પર ટકેલી છે અને શેષનાગ ફેણ હલાવે ત્યારે ધરતીકમ્પ થાય છે એવી મીથ્યા માન્યતાઓ સદીઓ સુધી ચાલી. વैજ્ઞાનીકોએ ઘટના અને કાર્યકારણ વચ્ચેનો સમ્બન્ધ શોધી કાઢ્યો છે અને હવે આપણે સૌ ધરતીકમ્પનાં સાચાં કારણો જાણતા થયા છીએ.

વैજ्ञानीક અભીગમમાં કોઈ અપવાદ નથી હોતો. દા.ત. મને મારા ચહેરાની સામે આ માઈક દેખાય છે તો આપ સૌને પણ એ માઈક જ દેખાય. તમને એ મારા ચહેરા સામે ફેણ માંડેલો સાપ ન દેખાય! જ્યારે અવैજ્ઞાનીક અભીગમમાં અનેક અપવાદો જોવા મળે છે. દા.ત. કોઈ એક વ્યક્તીને પીપળા નીચે ભુત કે પ્રેતાત્મા દેખાય. તમે ત્યાં જશો તો તમને તે નહીં દેખાય. મીત્રો, વીજ્ઞાનમાં એક વાર સીદ્ધાંત પ્રસ્થાપીત થઈ જાય પછી બીજો કોઈ પણ સંશોધક બહુ બહુ પ્રયોગ કરે તોયે પરીક્ષામ સરખું જ આવે.. દા.ત. લાઈટના બોર્ડની સ્વીચ બાળક દબાવે, શ્રી સ્વીચ દબાવે કે પુરુષ સ્વીચ પાડે પરીક્ષામ સરખું જ આવે – એટલે કે બલ્બ શરૂ થાય ને પ્રકાશ મળે! **વીજ્ઞાન પારમ્પરીક માન્યતામાં નહીં; પ્રમાણ-પુરાવામાં માને છે.**

જ્યારે કોઈ પરમ્પરા શરૂ થાય છે ત્યારે કદાચ કોઈ ને કોઈ ઉદ્દેશ હોઈ શકે; પરન્તુ બને છે એવું કે એ ઉદ્દેશ સમયાન્તરે નષ્ટ થઈ જાય તોય પરમ્પરા તો ચાલુ રહે છે. દા.ત. સદીઓ પહેલાં જ્યારે આપણી પાસે દીવાસળી કે લાઈટર નહોતાં ત્યારે મૃતદેહને અગ્નિસંસ્કાર આપવા માટે આપણે ઘરેથી દેવતાની દોષી લઈને જતા. આજે તો દીવાસળી છે, લાઈટર છે, મૃતદેહના નીકાલ માટે ગેસ-ચેમ્બર છે; છતાં પણ આપણે ઘરેથી સળગતા અંગારાની દોષી લઈને અથીની આગળ ચાલીએ છીએ! હેતુ મટી જાય; તોયે જવી જાય તેનું નામ પરમ્પરા!

એક સ્વામીજી પોતાના થોડા શીખ્યો ચાથે આશ્રમમાં રહેતા હતા. સ્વામીજીએ એક બીલાડી પાળેલી. બીલાડી આજો દીવસ સ્વામીજીની આસપાસ અને ખોળામાં રમ્યા કરતી. પરન્તુ સ્વામીજી અને શીખ્યો સાંજે જ્યારે પ્રાર્થના કરવા બેસે ત્યારે બીલાડી સ્વામીજીના ખોળામાં કુદાકુદ કરે એનાથી પ્રાર્થનામાં વીક્ષેપ પડવા લાગ્યો. આખરે સ્વામીજીએ શીખ્યોને આદેશ કર્યો કે, ‘રોજ સાંજે બીલાડીને બાંધ્યા પછી જ પ્રાર્થના કરવી.’ ગુરુજીનો આદેશ શીખ્યોને શીરોમાન્ય; પરન્તુ ગુરુજીએ બીલાડીને બાંધવાનો શા માટે આદેશ કર્યો, એની કોઈ શીખ્યેને કશી ખબર નહીં; કારણ કે પ્રાર્થના વખતે બધા શીખ્યોની આંખ તો બન્ધ હોય! એટલે બીલાડી ગુરુજીને પરેશાન કરે છે એ કોઈ શીખ્યે જોયેલું-જાણેલું નહીં. શીખ્યોએ માન્યું, કદાચ બીલાડીને બાંધીને પ્રાર્થના કરવાથી પ્રાર્થનાનું ફળ વધતું હશે! થોડાં વર્ષો પછી ગુરુજી ગુજરી ગયા. બીલાડી બીજા કોઈને પરેશાન કરતી નહોતી; તોય પ્રથા પ્રમાણે બીલાડીને બાંધીને જ પ્રાર્થના કરે. થોડા સમય પછી તે બીલાડી પણ મરી ગઈ. શીખ્યો મુંજાયા. ગુરુજીનું બ્રહ્મવાક્ય યાદ આવ્યું, ‘રોજ સાંજે બીલાડીને બાંધીને પછી જ પ્રાર્થના શરૂ કરવી.’ બીલાડીને બાંધ્યા વીના પ્રાર્થના શી રીતે થાય! શીખ્યો ગામમાંથી બીજી બીલાડી લઈ આવ્યા અને રોજ સાંજે તેને બાંધીને જ પ્રાર્થના કરવા લાગ્યા! **આપણી તપાસનો વીષય એ છે કે મોટા ભાગની આપણી રુઢી-પરમ્પરા-માન્યતા આવી તો નહીં હોય?**

સમારમ્ભમાં ઉપસ્થીત તમામ બાળ-વૈજ્ઞાનીકોને પોતાની શોધો રજુ કરવા બદલ ધન્યવાદ આપું છું. માનવજીતીના વીકાસમાં પ્રત્યેક શોધ મુલ્યવાન છે. સૌરાષ્ટ્રના પીપાવાવમાં સુર્યની ગર્ભીથી ચાલતું ટેલીઝોન બુથ છે. ટેલીસ્કોપ ગેલીલીયોએ, થર્મોમિટર ફેરનહીટે, એરોપ્લેન રાઈટબન્ડુઓએ અને ફાઉન્ટનપેન લુઈસ વોટરમેને શોધો એ આપણને ખબર છે; પરન્તુ અગ્નીની શોધ કોણે કરી? ચકની શોધ કોણે કરી? આપણે જાણતા નથી. શોધકની જાણ નથી; પણ બધી જ શોધો માનવજીવન માટે કેટલી મુલ્યવાન છે તે જાણીએ છીએ.

કેટલીક શોધો તો આપણે ત્યાં થઈ; પરન્તુ બીજાના નામે તે નોંધાઈ છે. દા.ત. જગદીશચન્દ્ર બોડે ૧૮૮૪માં રેડીયો કમ્પ્યુનીકેશનનું કોલકતામાં જાહેર પ્રદર્શન કર્યું હતું. અને છેક હવે IEEE સંસ્થાએ ગુજરાતીએમો માર્કોની પહેલાં જગદીશચન્દ્ર બોડે રેડીયો સંદેશા-વ્યવહાર શોધ્યો હોવાની વાત માન્ય રાખી છે.

મારા એક મીત્રનો દીકરો ગૌરવ બ્રીટનમાં ભણો છે. લંડનની બાળવીજ્ઞાન પરીષદમાં પોતાના પ્રોજેક્ટ સાથે એ ભાગ લેવા ગયો. એક અંગેજ વીધ્યાર્થીએ એને કદ્યું કે, ‘તારા કરતાં અમારો પ્રોજેક્ટ વધારે સારો હોય; કારણ કે અમે તમારા પર બસો વરસ રાજ કર્યું છે.’ ગૌરવથી આ અપમાન સહન ન થયું. No injury is deeper than insult. ગૌરવે મને ઝોન પર વાત કરી. મેં કદ્યું, વૈજ્ઞાનીકો ગમે તે દેશમાં જનર્યા હોય; એ વીચના હોય છે. વૈજ્ઞાનીકોનાં શાન અને

શોધને ભૌગોલિક ચીમા નથી હોતી. એ ઘમંડી અંગ્રેજ વીદ્યાર્થીને કહેજે
કે - ‘તમે તો અમારા પર બસો વર્ષ જ રાજ કરી શક્યા; પરન્તુ
રોમનોએ તમારા પર પાંચસો વરસ રાજ કર્યું હતું.’

વીદ્યાર્થી મીત્રો, વીજ્ઞાન દરેક જગ્યાએ છે, સર્જય છે. આખું
વીક્ષ એક પ્રયોગશાળા છે. માનવજાત સામેના પડકારો, સમસ્યાઓ
અને સંકટોનો ઉપાય આપણાને માત્ર વીજ્ઞાન દ્વારા જ મળશે. માણસની
વીચારશીલતા જ તેને સંશોધનો તરફ દોરી જાય છે. બાળકનો ગર્ભ
માત્રાના ઉદરમાં ધારણ થાય છે; વીજ્ઞાનનો ગર્ભ માણસના મનમાં
ધારણ થાય છે. બાળકનો જન્મ પ્રસૂતીગૃહમાં થાય છે; વીજ્ઞાન
પ્રયોગશાળામાં જન્મ ધારણ કરે છે. તેથી જ કહેવાયું કે ‘પ્રયોગશાળા
એટલે વીજ્ઞાનનું પ્રસૂતીગૃહ Laboratory is the Maternity Home of
Science.’



2010-11-12

સારા વીચારો એ સારા માણસની સાચી સમજી છે

અનુષ્ઠાનિકા

વાંચવું આસાન છે, લખવું આસાન છે; પરન્તુ વીચારવું માણસને પરેશાન કરી મુકે છે. એક વહુ કલાકો સુધી દર્ઢીને વલોવે, ત્યારે સ્વાદીષ અને પૌષ્ટીક માખણનું સર્જન થાય છે. એક માતાનું ઉદર મહીનાઓ સુધી વલોવાય ત્યારે વહાતસોયા સંતાનનું સર્જન થાય છે, એમ એક વીચારકનું મગજ કલાકો સુધી વલોવાય, ત્યારે એમાંથી સમાજમાં વહેંચવા લાયક થોડા વીચારોનું સર્જન થતું હોય છે.

સારો વીચારક પોતાના વીચારો લોકો સુધી પહોંચે એ પહેલાં એને ત્રણ કસોટીમાંથી પસાર કરતો હોય છે.

1. પોતે જે કહે છે કે લખે છે એ નીરથક તો નથી ને? પોતાના વીચારો માનવસમાજ માટે પ્રેરણામય અને પૌષ્ટીક તો છે ને?

- પોતાના વીચારો સમજમાં અન્યશ્રદ્ધા ફેલાવે એવા તો નથી ને? પોતાના વીચારો સમજ માટે હાનીકારક તો નથી ને?
- પોતે જે વીચારો રજુ કરે છે તે વ્યવહારું તો છે ને? પોતાના વીચારો સત્ય અને તર્કની એરણ પર ખરા તો ઉત્તરે છે ને?

સારા વીચારો માણસને સારો માણસ બનાવવામાં અને સારી શીતે જીવવામાં મદદરૂપ થાય છે. સારો લેખક હમેશાં સારા વાચકોનો ઓશીયાળો હોય છે. સારા શીક્ષકની કીમત ત્યારે જ થાય છે જ્યારે તેને સારા વીધ્યાર્થીઓ પ્રાપ્ત થાય છે. કલમ એક શક્તિ છે, એની પ્રતીષ્ઠા જળવાઈ રહેવી જોઈએ. તલવાર નફફટ બને ત્યારે જેટલું નુકસાન કરે છે એના કરતાં કલમ નફફટ બને ત્યારે લોકોને વધારે નુકસાન કરે છે.

મહાન વીચારક ખેટોએ એક અદ્ભુત વાત કરી છે, ‘આ દુનીયા વીચારોની બનેલી છે’ ટેબલનું સર્જન થાય છે; એ પહેલાં એના સર્જકના મનમાં ટેબલના વીચારનું સર્જન થાય છે. એરોપ્લેનનું સર્જન થયું; એ પહેલા રાઈટ બન્ધુઓના મગજમાં હવામાં ઉડવાના વીચારનું સર્જન થયેલું. ટેલીઝોનનું સર્જન થયું; એ પહેલાં એલેક્ટ્રાન્ડર ગ્રેહામ બેલને દુર રહેતાં સ્વજનો સાથે વાત કરવાનો વીચાર પ્રગટ થયેલો. કહેવાય છે કે મોટામાં મોટી કાન્તીનો આરંભ નાનકડા વીચારથી થયો હોય

હે. સારાં કાર્યો હમેશાં સારા વીચારોની કુઝેથી જન્મ લેતા હોય છે.

લગભગ સવાસો વર્ષ પહેલાં કવી દલપતરામની ઘણી લોકચાહના હતી. ભાવનગરના એ વખતના રાજાને એક વીચાર આવ્યો કે કવી દલપતરામનું જાહેર સન્માન કરવું જોઈએ. રાજાએ પોતાનો આ વીચાર કવીવર દલપતરામને જણાવ્યો. કવીએ જવાબમાં એવું સન્માન સ્વીકારવાની નારાજ જાહેર કરી. રાજાએ વધારે આગ્રહ કર્યો એટલે કવી દલપતરામે એક શરતે જાહેર સન્માન સ્વીકારવાની હા પાડી. **કવીવર દલપતરામે** શરત મુકી કે, ‘ભાવનગરમાં એક સારી લાયબ્રેરીની સ્થાપના કરવામાં આવે, તો હું સન્માન સ્વીકારવા રજી છું.’ અને ત૦ ડિસેમ્બર, 1882માં ભાવનગરમાં એક પુસ્તકાલયની સ્થાપના થઈ જેને આજે આપણો બાઈન લાઈબ્રેરીના નામથી જાળીએ છીએ. કવીવરના એક સારા વીચારે લાખો સાહીત્યરસીકોની ભુખ સંતોષી છે. આ બાઈન લાયબ્રેરીએ ગુજરાતના પુર્વ મુખ્યમન્ત્રી બળવંતરાય મહેતાથી માંડીને સોલીસીટર જનરલ રાયજ હેબર, મનસુખલાલ જવેરી, મહેન્દ્રભાઈ મેઘાણી અને હરીન્દ્ર દવે જેવા વીદ્વાન સાહીત્યકારોને પોતાના ઘડતર અને વીકાસમાં બહુમુલ્ય યોગદાન પુરું પાડ્યું છે. **સારા માણસનો એક સારો વીચાર લાખો માણસોને સારા માણસ બનવામાં મદદરૂપ બનતો હોય છે.**

જે માણસ સારા વીચારોને પકડી શકે છે, એ માણસે હથમાં માળા પકડવાની જરૂર નથી. બધાં મા-બાપ સન્તાનને એક સારી મોટર વારસામાં ન આપી શકે; પરન્તુ એક સારો વીચાર તો વારસામાં જરૂર આપી શકે.

વીષુગુપ્ત ચાણક્ય પાસે કોઈ શાસ્ત્ર નહોતાં, કોઈ સૈન્ય પણ નહોતું; છતાં માત્ર પોતાની વીચારશક્તીથી નન્દવંશનો નાશ કર્યો અને ચંદ્રગુપ્ત મૌર્યને મગધનું શાસન સોંઘું હતું! આ વીચારોની તાકાત છે. વીભીષણના વીચારો લંકાની પ્રજાને વીનાશથી બચાવી શકે; રાવણની સેના કદી ન બચાવી શકે.

સારા માણસ બનવા માટે સારા વીચારો અનીવાર્ય છે એટલે જ સારા વીચારોનું દાન એ બીજા કોઈ પણ દાન કરતાં ઓછું મુલ્યવાન નથી. સારા વીચારકો પણ સમાજના સાચા સેવકો છે. પાણી કરતાં સેવાની તરસ વધે ત્યારે માણસ પાકો સમાજસેવક બને છે. અને સેવા કરતાં સત્તાની તરસ વધે ત્યારે માણસ પાકો રાજકારણી બને છે! પાકા સમાજસેવકો, પાણીની તંગીથી પરેશાન થાય છે, જ્યારે પાકા રાજકારણીઓ મતની તંગીથી પરેશાન છે! સારા વરસાદ કરતાં સારા વીચારોનો દુષ્કાળ વધારે વીકરાળ હોય છે. ચપટીક સારા સમાજસેવકોના કારણે પ્રત્યેક કાળમાં સેવાનો મહીમા જળવાઈ રહ્યો છે.

જે દેશની પ્રજામાં ખુદારી હોય એ દેશને જ પ્રગતી સાધવાનો અધીકાર છે. ભીખારી પાસે ગમે તેટલી મુડી થઈ જાય, એ માલદાર બની શકે; પણ ખુદાર ન બની શકે. આપણી ભીખારીવૃત્તિ અને માયકાંગલા વીચારો જ ભારતમાંના ભષ્યાચારનાં મુળ કારણો છે. રાષ્ટ્રની પ્રજામાં નીતીમત્તાનું સ્તર ઘટે છે ત્યારે જ ભષ્યાચારનું સ્તર વધે છે. માણસ ભષ્ય થતા હોય છે. વીચારવન્ત માણસ જીવન્ત માણસ છે. સારા વીચારો પર વજાઘાત થાય છે ત્યારે જ આપઘાત થાય છે. હદ્દય અને મગજ બન્ધ થાય ત્યારે જ નહીં; પરન્તુ વીચારવાનું બન્ધ થાય છે ત્યારે પણ માણસ મૃત્યુ પામતો હોય છે.

માણસનું મગજ બગડે ત્યારે ડોક્ટરો પાસે ઉપાય છે; પણ માણસની દાનત બગડે ત્યારે ડોક્ટરો પણ લાચાર બની જતા હોય છે. સારા માણસનો દેહ પડી જાય છે; પરન્તુ એમના સારા વીચારો અને સારાં કાર્યો ટકી જતાં હોય છે. ગાંધી ગયા; પણ એમના વીચારો રહી ગયા. સરદાર ગયા; પણ એમનાં કાર્યો રહી ગયાં. વીવેકાનંદ લાંબું ન જીવી શક્યા; પરન્તુ એમના વીચારો લાંબું જીવી ગયા.

આપણે ત્યાં ધર્મસભા, શોકસભા અને મતસભા ભરાય છે; પરન્તુ વીચારસભા ભાગ્યે જ ભરાય છે! ગુજરાતમાં રથયાત્રા કે ગૌરવયાત્રા કરતાં વીચારયાત્રા નીકળે તો કેવું? સારા

સ્વરથ અને સમાજોપયોગી વીચારો એ જગતના વીચારકો
તરફથી માનવજાતને મળતો ખરો પ્રસાદ છે.

: પ્રસાદ :

માણસે પોતાના મહત્વનાં
કાર્યનો આરમ્ભ પુરતો વીચાર કર્યા
પછી જ કરવો જોઈએ. આ
ભાગદોડના યુગમાં વીચારપુર્વક
કાર્ય કરવાનું અત્યન્ત આસાન છે;
કારણ કે એમાં હરીફાઈ ખુબ
ઓછી છે.

2011-03-18

ધર્મ અને વીજ્ઞાન

અનુભવલીલા

મહાન ચાઈનીઝ શીલસુદૃષ્ટ લીન-યુ-ટાંગને શીખ્યોએ પુછ્યું,
‘ગુરુદેવ, આ વીજ્ઞાન તે શું અને આ ધર્મ તે શું?’ લીને કષ્ટું, ‘માણસને
કુતુહલ થયું, તે વીચારતો થયો, પ્રશ્નો કરતો થયો, સત્ય શોધવા લાગ્યો
ત્યારે વીજ્ઞાનનો જન્મ થયો અને જ્યારે માણસ માણસને પ્રેમ કરતો
થયો, બીજાનો આદર કરતો થયો ત્યારે ધર્મનો જન્મ થયો.’ ધર્મના
મુળમાં કદાચ આવી ઉંચી ભાવના હશે; પણ આજે એ ભાવના લુપ્ત
થઈ છે. ઉલટાનું કયારેક તો એક ધર્મના લોકો બીજા ધર્મના લોકોને
ધીક્કારતા જોવા મળે છે.

આ અંગે મારું મંતવ્ય એ છે કે, ધર્મ એ કલ્પના પર આધારીત
છે જ્યારે વીજ્ઞાન એ સત્ય પર આધારીત છે. ધર્મના નીયમો સ્થળ-
કાળને આધારીત છે. દા.ત. એક ધર્મમાં કીડીને મારવી એ પણ ઘોર
પાપ ગણાય, તો બીજા ધર્મમાં વળી માંસાહાર માન્ય હોઈ-બતી પણ
ચડાવે તો પણ પુણ્ય ગણાય! જ્યારે વીજ્ઞાનના નીયમો સર્વકાળે,
સર્વસ્થળે ને સર્વને માટે એક સરખા જ હોય છે. ધર્મમાં ગુરુ, સ્થાપક
અને ગ્રંથનું એવું વર્ચ્યસ્વ કે તેની એક વાતનેય પડકારી ન શકાય, તેનો

વીરોધ ન કરી શકાય જ્યારે વીજ્ઞાનમાં જ્યાં સુધી એકદમ નાનકડીય શંકાને સ્થાન હોય, ત્યાં સુધી વીજ્ઞાન તેને સત્ય તરીકે ન જ સ્વીકારે. વીજ્ઞાનમાં શંકા થાય ત્યારે વીજ્ઞાનીઓ ભુલ શોધે અને ભુલ જગ્યા જાય, એટલે તો જાણો મહોત્સવ! ધર્મમાં ભુલ શોધવી એ અપરાધ ગણાય, ભુલ શોધનારને સજા પણ થાય. ઈટલીમાં વૈજ્ઞાનિક ભુનોએ ‘પૃથ્વી સપાટ નથી; પણ ગોળ છે’ એમ જાહેર કર્યું અને ધર્મના ધૂરંધરોએ એ વૈજ્ઞાનિકને જીવતો સળગાવી દીધેલો. **આવાં કારણોસર જ ધર્મ સ્થાગીત અને બન્ધીયાર બન્યો છે, જ્યારે વીજ્ઞાન ગતીશીલ છે,** પ્રગતીશીલ પણ છે.

વીજ્ઞાન, સત્યશોધન માટે ત્રણ માપદંડો પ્રયોજે છે :

(1) તર્ક (2) નીરીક્ષણ-પરીક્ષણ અને (3) પ્રયોગ. આ ત્રણેયનો જવાબ, ત્રણેયનું પરીક્ષણમ જો બરાબર-તંતોતંત સરખું આવે, તો જ વીજ્ઞાન તેને સત્ય તરીકે સ્વીકારે છે. જ્યારે ધર્મ ‘શ્રદ્ધા’ને આધારીત છે. ધર્મમાં સ્થળ અને કાળ પ્રમાણે જુદાં જુદાં સત્યો સ્વીકૃત બને છે. છેમ કે, શુક્લ-અપશુક્લના નીયમો દરેક પ્રજા અને દરેક દેશમાં અલગ અલગ જોવા મળે છે.

સૌથી વધારે મહત્વની વાત એ કે વીજ્ઞાનમાં કોઈ શાખા, કોઈ પંથો કે સમ્પ્રદાયો હોતા નથી. તે સાર્વત્રીક, સર્વકાળીન એકસરખું જ હોય છે. તમે ક્યાંય સાંભળ્યું છે કે, આ લોકો ‘ન્યુટનવાળા’ કે આ લોકો ‘આઈનસ્ટ્રાઇનવાળા’? વીજ્ઞાની ગાંને તેટલો મહાન હોય તો પણ કહી તે

‘ગુરુ’ બની બેસતો નથી. પોતાનો આશ્રમ સ્થાપતો નથી કે પોતાનું મન્દીર બંધાવતો નથી.

વીજ્ઞાનનો સર્વોચ્ચ હેતુ તે માનવજીતનાં સુખ-સગવડમાં વધારો કરવાનો છે. સુખ-સગવડનાં જે સાધનો અત્યારે આપણે ભોગવી રવ્યા છીએ તે વીજ્ઞાનને આભારી છે. દા.ત. કાર, વીમાન, મોબાઈલ, વીજળી, ટીવી, કમ્પ્યુટર, ઇન્ટરનેટ, અદ્ભુત આધુનિક તબીબી શાસ્કકીયાઓ વગેરે અનેક સુવીધાઓ બદલ સમગ્ર જગત વીજ્ઞાનનું ઋષી છે. જ્યારે ધર્મમાંથી અનેક અનીષ્ટો નીકળ્યાં. દા.ત. અર્થહીન યજ્ઞ-હોમ-હવન, મરણોત્તર વીધીઓ, શુભ-અશુભ ચોઘડીયાઓ, ખર્ચાળ અને ખોટાં અનેક કર્મકંડો, અને આવાં તો અનેક અનીષ્ટો અસ્તીત્વમાં આવ્યાં.

વીજ્ઞાન આ જન્મમાં જ, આ જવનમાં જ, વીધ્યમાન સંસારમાં માને છે અને એને જ સુખી બનાવવાનો પુરુષાર્થ કરે છે, જ્યારે ધર્મ પરલોકની, બીજા જન્મની કાલ્પનિક વાતો કરી લોકોને ખોટાં વીધીવીધાન અને કર્મકંડોમાં પરોવે છે. ધર્મ નીતી પર ભાર મુકે છે એ સાચું. વીજ્ઞાન નીતી લાદતું નથી. અને તે સદવીચાર કે સદ્ગુણોનો વીરોધ કદ્દી પણ કરતું નથી. વધુમાં વીજ્ઞાન સત્ય અને કેવળ સત્ય ઉપર જ ભાર મુકે છે. અને મીત્રો, મને બતાવો કે સત્યથી મોટી નીતી બીજ કોઈ હોઈ શકે?

કાર્તમાકર્ણ કહેલું ‘ધર્મ એવું અફીણ છે, જે પ્રજાને નશામાં બેહોશ રાખી મુકે છે.’ જ્યારે વીજાન પ્રજામાં જગૃતી બક્ષે છે. માણસને વીચારતો કરે છે. ધર્મે માણસ માણસ વર્ચ્યે લેદ પાડ્યા, વર્ષભેદ પણ પાડ્યા. ‘શ્રી ઉત્તરતી કોટીનું માનવપ્રાણી છે,’ એવા એવા સીદ્ધાન્ત કેટલાક ધર્મોએ બનાવ્યા અને ચલાવ્યા, જ્યારે આધુનિક વીજાને ડિઝેનારે (DNA) જેવી શોધો વડે પુરવાર કર્યું કે, સમગ્ર માનવજાત એક જ છે અને આપણે સૌ સમાન જ છીએ.



2011-05-19

શીક્ષણની ભૂમી પર માણસાઈનાં વાવેતર

અનુભાવલીલા

[સુરતની ખુબ જ જાણીતી શાળા શ્રી. વી. ડી. દેસાઈ વાડીવાળા ભુલકાં ભવન વીધ્યાલયમાં યોજાયેલા શીક્ષક સમ્મેલનમાં, શીક્ષક ભાઈ-બહેનો, આચાર્યો અને કેળવણીકારોથી ઝીયોઝીય ભરેલા સભાગૃહમાં મુખ્યવક્તા શ્રી. વલ્લભભાઈ ઈટાલીયાએ આપેલા પ્રેરક, પ્રભાવક પ્રવચનના મુખ્ય અંશો...]

એક સભામાં વીધ્યાર્થીએ પ્રશ્ન કર્યો, ‘વીધ્યાર્થીના જીવનમાં વધારે મહત્વનું શું? સમય, માર્કર્સ કે માણસાઈ? મેં કહ્યું, વીધ્યાર્થીના જીવનમાં પરીક્ષા પહેલાં સમય વધારે મુલ્યવાન છે, પરીક્ષા વખતે માર્કર્સ વધારે મુલ્યવાન છે અને પછી આખી જીન્દગી માણસાઈ વધારે મુલ્યવાન છે!

આપણી શીક્ષણની પદ્ધતીમાં સૌથી મોટી ખામી જ એ છે કે, બાળકો સારા માર્કર્સ લાવે એવી ભરપૂર કોશીશ થાય છે, પરન્તુ બાળક મોટે થઈને સારો માણસ બને એવી જરાય કોશીશ થતી નથી. આપણે

ત્યાં સાક્ષરતા અભીયાન ચાલે છે; પરન્તુ સારો માણસ બનાવવાનું કોઈ અભીયાન નથી ચાલતું.

માનવજાતીની મોટાભાગની સમસ્યાઓનાં મને બે કારણો દેખાય છે :

1. માણસની અજ્ઞાનતા :

અજ્ઞાનતાને કારણે માણસ નીર્થેક, ખર્ચાળ અને હાનીકારક રીવાજો તથા અન્ધશ્રદ્ધા તરફ ધકેલાય છે અને અન્ધશ્રદ્ધા એ તો ગરીબીની નીમન્ત્રણ પત્રીકા છે! ગરીબી જ આપણી અનેકવીધ સમસ્યાઓની જનની છે.

2. માણસની નીચતા :

ચોરી, લુંટફાટ, ખુન-ખરાબા, શોષણ, સ્થીઓ પરના પ્રતીબન્ધો અને અત્યાચારો, બેઈમાની, અનીતી અને ભાષાચાર – આ બધું જ માણસની નીચતાનું પરીક્ષામ છે.

આનો અર્થ એ થયો કે, માણસ ‘શાનવાન’ બને અને ‘સારો માણસ’ પણ બને તો આપણી મોટાભાગની સમસ્યાઓ ઉકેલી શકાય તેમ છે. આપણી પાસે કેળવણી જ એક માત્ર એવું માધ્યમ-સાધન છે, જે શાન આપવાનું અને સારો માણસ નીર્માણ કરવાનું એમ બન્ને કાર્યો કરી શકે તેમ છે.

સારો માણસની મારી વ્યાખ્યા સાવ સીધી છે :

જે માણસ-
મહતનું ખાતો નથી,
મહતનું લેતો નથી,
બીજાને નડતો નથી અને
પોતાની જવાબદારીમાંથી કદ્દી છટકતો નથી
એ સારો માણસ છે.

90 ટકા ગુણ સાથે પાસ થયેલો વીધ્યાર્થી મોટો અધીકારી તો બની જાય છે; પરન્તુ એની માણસાઈની ટેસ્ટ લેવામાં આવે તો માંડ 10 ટકા આવે!

આપણો ત્યાં ભજતરના ક્ષેત્રમાં બે શબ્દો પ્રચલીત છે :

1. શીક્ષણ :

શીક્ષણ એટલે શીખવવું. વીધ્યાર્થીને જે ન આવડતું હોય એ જણાવવું.

2. કેળવણી :

કેળવણી એટલે વીધ્યાર્થીની ભીતરમાં જે વીશ્વીષ શક્તી પડી છે તેને પારખવી, બહાર કાઢવી અને તેની માવજત કરવી.

To educate એટલે બહાર કાઢવું. શીક્ષકોએ મુજબ બે કામ કરવાનાં હોય છે : (1) વીદ્યાર્થીમાં રહેલી વીશીષ શક્તીને બહાર કાઢવી અને વીકસાવવી. (2) વીદ્યાર્થીમાં રહેલા માનવીય સંદૃગુણોને બહાર કાઢવા અને વીકસાવવા.

સન્તાનો પાસે વાલીઓની અપેક્ષાઓનો કોઈ પાર નથી. વાલીઓને તો પોતાનાં બધાં સન્તાનોને ડૉક્ટર અને ઈજનેર બનાવી દેવાં છે. કોઈ બાળકમાં કાવ્ય સર્જનની પ્રતીભા હોય અને તેને ઈજનેર બનાવી દેવામાં આવે ત્યારે એક ઉમાશંકર જોશીનું ખુન થાય છે અને સમાજને એક ‘નબળા’ ઈજનેરની ભેટ મળે છે! કોઈ બાળકમાં શીક્ષક બનવાની પ્રતીભા હોય અને તેને ડૉક્ટર બનાવી દેવામાં આવે ત્યારે એક મનુભાઈ પંચોળી ‘દર્શક’નું ખુન થાય છે અને સમાજને એક ‘જીવલેણ’ ડૉક્ટરની ભેટ મળે છે! આપણે શા માટે શેક્સપીયર, એડીસન, ન્યુટન કે આઈન્સ્ટ્રીએઇન પેદા નથી કરી શકતા? કારણ કે આપણે વીદ્યાર્થીને તેની પ્રતીભાથી વીપરીત દીશામાં વાળી દેવા માટે કટીબદ્ધ છીએ!

પશ્ચીમના દેશોમાં પ્રાથમીક શાળામાં જ વીદ્યાર્થીઓની **Aptitude Test** લેવામાં આવે છે અને જાણી લેવામાં આવે છે કે વીદ્યાર્થીને કઈ વાઈનમાં રસ છે, તે કયા ક્ષેત્રમાં જવાની પ્રતીભા ધરાવે છે. ‘ફોર્બ્સ’ મેગેજીનના પ્રકાશક માઈકલ ફોર્બ્સે એક કામની વાત કરેલી, ‘તમને જે કામ કરવામાં રસ છે, આનંદ આવે છે,

તે જ કામને તમારો વ્યવસાય બનાવી દો, સફળતા તમારી પાછળ દોડતી આવશે.’

હમણાં જ જર્મનીમાં એક શાળાના 10 વીધ્યાર્થીઓએ વીડ્રોહ કરીને પોતાની અંગત શાળા શરૂ કરી. ‘મેથોડ’ નામની આ શાળામાં વીધ્યાર્થીઓ એ જ ભાણે છે, જે ભણવામાં તેને રસ છે. એવા જ શીક્ષકો રાખે છે, જે શીક્ષકો પાસેથી શીક્ષણ પામવામાં વીધ્યાર્થીને રસ છે. શાળા-કોલેજોનાં શીક્ષણ વગર જીવનમાં સફળ ન થઈ શકાય એવા વહેમમાં કોઈએ રહેવા જેવું નથી. શ્રી. નારાયણભાઈ દેસાઈ શાળા-કોલેજોમાં નથી ભડ્યા; પણ ગુજરાત વીધ્યાપીઠના કુલપતી બની શક્યા. જગતના સૌથી વધુ ધનવાન માણસ બીલ ગેટ્સે હાર્વેટ યુનીવર્સિટીનું શીક્ષણ અધ્યુરું છોડીને ‘માઈકોસોફ્ટ’ની સ્થાપના કરેલી. સફળ કીકેટર અને વીશ્વકપ વીજેતા ભારતીય કપ્તાન મહેન્દ્રસીંહ ધોની હમણાં જ બી.બી.એ.ની પરીક્ષામાં નાપાસ જહેર થયો!

આપણે બાળકોને વીધ્યાપતી બનાવવાને બદલે ધનપતી બનાવવાની ઢોટ મુકી છે. 1943માં હીરોઈન ગ્રીર ગેરસનને બેસ્ટ એક્ટ્રેસનો એકેડેમી એવોડ મળ્યો ત્યારે પ્રતીભાવ આપતા તેણે બહુ કામની વાત કરી : ‘રૂપીયા કમાવાના પ્રારંભીક ધ્યેય સાથે કોઈ કામ કરવું એ માણસની મૌયમાં મૌટી ભુલ છે. જે કામ કરવામાં તમને મળા આવે છે, જે કામ માટેની તમારી પાસે કુશળતા છે, એ જ કામ તમે

કરો. જો એ કામમાં તમે ખરેખર પાવરધા હશો-તમારી પાસે પ્રતીભા હશો, તો હું ખાતરી આપું છું કે તમને અફળક રૂપીયા મળશે.’

ગણીતના થોડાક આંકડા, ભુગોળના થોડાક નકશા કે અકબર-ઓરંગજીબની થોડીક પેઢીઓનાં નામ ગોઝી નાંખવાથી શીક્ષીત નથી બની જવાતું. એથેન્સ(ગ્રીસ)ના કેળવાળીકાર સોકેટીસે (ઈ.સ.પુ. 436) શીક્ષીત માણસોનાં સાત લક્ષણો કહેલાં :

- 1) કોઈપણ પરીસ્થીતીમાં સુયોગ અને ચોક્કસ નીર્ણય કરતો હોય.
- 2) લોકો સાથેના વહેવારમાં ભદ્ર, વીનમ્ર અને સરળ હોય.
- 3) વીવેક-બુદ્ધીપુર્વક, તર્કબદ્ધ વાત કરતો હોય અને પ્રામાણિકતાપુર્વક વહેવાર કરતો હોય (અધ્યાચારી શીક્ષીત કહેવાય?).
- 4) આનન્દ-પ્રમોદના સમયે પણ સંયમથી વર્તતો હોય (લગ્ન જેવા પ્રસંગોએ વરઘોડામાં રસ્તાઓ જામ કરી દેનારા શીક્ષીત ગણાય?).
- 5) આપતીના સમયમાં પણ સ્વસ્થતા જળવતો હોય (થોડીક આફ્ટ આવે અને આપધાત કરી લેનારા માણસો શીક્ષીત ગણાય?).

- 6) સફળતામાં છકી ન જાય અને હારથી હતાશ ન થતો હોય.
- 7) અન્યને તો નહીં જ, પણ પોતાની જાતને પણ કદી છેતરરતો ન હોય તે માણસ શીક્ષીત છે.

મીત્રો, પુસ્તકો(ચોપડાં) અને અભ્યાસક્રમ(કોર્સી)ની યાન્ત્રીક ફરજને ગૌણ બનાવીને ‘સારો માણસ’ ઘડવાના કાર્યક્રમને પ્રાથમીકતા આપાશો ત્યારે જ શીક્ષણ સાર્થક બનશે અને આ દેશનો ઉદ્ધાર થશે.

એ બધા જ શીક્ષકો કહેવાય છે, જે ભણાવવાનું કાર્ય કરે છે; પરન્તુ સારો શીક્ષક એ છે જે વીધાર્થીઓમાં અભ્યાસની રુચી પેદા કરી શકે છે અને સફળ શીક્ષક એ છે જે પોતાના વીધાર્થી-ઓને સારા નાગરીક બનાવી શકે છે.

પ્રસ્તાવ

માણસમાં શક્તી ઘટે તો જ્ઞાનોઝના બાટલા છે,
માણસમાં લોહી ઘટે તો જ્વળના બાટલા છે;
પણ માણસમાં માણસાઈ ઘટે તો કોઈ બાટલા છે?

2011-10-06

ઘરના ટોડલે દીવાળીના દીવા
અને અંતરના ટોડલે સમજણાના...

અનુભબલીલા

સમય સહેજ પડખું ફેરવે છે અને વરસ બદલાઈ જાય છે.
સમયને કામચોરી, લાગવગ અને ભ્રષ્ટાચાર કર્યા વગર પોતાનો ધર્મ
નીભાવવાની ટેવ છે. બેસતા વર્ષનો દીવસ એ મારો અત્યાન્ત પ્રીય
તહેવાર છે. આ એક એવો દીવસ છે જ્યારે માણસ ખરેખર ‘માણસ’
જેવો જ લાગે છે! ઘણીવાર એક વીચાર મારા મનમાં આપણાં ઉજળા
ભાવીની આશા જન્માવે છે. બેસતા વર્ષનો એક દીવસ આપણે બધા
પુરા પ્રેમ, આદર અને સદ્ગ્રાવથી જીવી શકતા હોઈએ તો એ સાબીત
કરે છે કે આપણે આખું વર્ષ પણ એ પ્રમાણે જીવી શકીએ એમ છીએ.
શું નવા વર્ષના પ્રથમ દીવસે પ્રગટ થતો પ્રેમ, સ્નેહ અને ભાઈચારો
આપણે આખું વર્ષ ન ટકાવી શકીએ? શું હીન્દુ અને મુસ્લિમાનને
‘સાલમુબારક’ અને ‘ઈદમુબારક’ની જેમ ગળે મળવા માટે આખું વર્ષ
પ્રેરણા ન આપી શકે? પ્રયોગ કરવા જેવો છે.

વાતવાતમાં તોફાનો, જઘડા, ખુન, છેતરપીંડી અને માણસની અપરમ્પાર નીચતાથી સમાજ પક્ષાદ્યતનો સામનો કરી રહ્યો છે. માત્ર સત્તાવીસ રૂપીયા ટેલટોક્સ નહીં ભરવા માટે થઈને હમણાં જ ટેલનાકાના એક કર્મચારીને ગોળીથી ઉડાવી દેવામાં આવ્યો! સમાચાર જોયા ત્યારે આખો દીવસ મગજમાં ઘમસાણ ચાલ્યું : શું માણસની જીન્દગીનું આટલું જ મુલ્ય? માનવજાતીની સૌથી મોટી સમસ્યા જ એ છે કે, તે પથ્થર સાથે ભગવાન જેવો વહેવાર કરે છે અને માણસ સાથે પથ્થર જેવો! વરસ તો સમયની સાથે આપોઆપ બદલાય જાય છે; પરન્તુ માણસની નીચતા, દુર્દશા અને મુર્ખાઈને વરસની માફક આપોઆપ હઠી જવાની આદત નથી! વરસના દીવસો તો નીર્ધારીત હોય છે; પરન્તુ માણસની મુર્ખાઈના દીવસો નીર્ધારીત નથી હોતા! કેટલીક વાર તો એવું લાગે છે કે, માણસ સ્વભાવે જ પેટ ચોળીને પીડા ઉભી કરનારું પ્રાણી છે! સુખ માટે માત્ર થોડી સમજદારી જ જરૂરી છે, જ્યારે દુઃખ માટે તો હજાર કારણો છે.

કોઈને ભુખ લાગે છે એની પીડા છે, તો કોઈને પચતું નથી એની પીડા છે! કોઈને સંતાન નથી એનું દુઃખ છે, તો કોઈને સંતાન વંઠેલ થયાં છે એનું દુઃખ છે! કોઈને લગ્ન થતું નથી એની પીડા છે, તો કોઈને છુયાછેડા થતા નથી એની પીડા છે! કોઈને ઘરમાં ખાંડ નથી એની ચીન્તા છે, તો કોઈને ડાયાબીટીસ થયો છે એની ચીન્તા છે! કોઈને બાપ નથી એનું દુઃખ છે, તો કોઈને બાપ બગડેલો છે એનું દુઃખ છે! કોઈને મોત આવતું નથી એની પીડા છે, તો કોઈને મોત આંબી રહ્યું છે એની પીડા છે! કોઈને શરીર પાતળું છે એની ચીન્તા છે, તો કોઈને

શરીર લોંઠકું છે એની ચીંતા છે! કોઈને ઉંઘ નથી આવતી એની પીડા છે, તો કોઈને ઉંઘ પીછો છોડતી નથી એની પીડા છે! કોઈને કામ કરવું પડે છે એની ચીંતા છે, તો કોઈને કામ મળતું નથી એની ચીંતા છે! ‘પ્રધાનો’ને ભષ્યાચાર કેમ કરવો એની ચીન્તા છે, તો ‘અન્ના’ઓને ભષ્યાચાર કેમ અટકાવવો એની ચીંતા છે! કોઈને દુધના પૈસા નથી એની ચીન્તા છે, તો કોઈને દાસુના પૈસા નથી એની ચીંતા છે! સંસારમાં થોડાધણા અંશે દરેક માણસ દુઃખી છે. ‘ચીન્તાથી મુક્ત રહો’ અને ‘સદાય આનન્દમાં રહો’ એવાં પ્રવચનો આપનારા ચીન્તાથી મુક્ત થઈ ગયા છે એવા ભ્રમમાં કોઈએ રહેવા જેવું નથી.

ઘણીવાર આપણી ખોટી દખ્ટી અને ખોટા અભીગમના કારણે દુઃખ આપણો પીછો છોડતું નથી. પોણી દુનીયાને એવો વહેમ છે કે, આપણે બીજાના કારણે દુઃખી છીએ; પરન્તુ હકીકતમાં આપણે આપણી જ ખોટી માન્યતાઓ, ખોટા નીર્ણયો અને ખોટા ધંધાઓના કારણે દુઃખી થતા હોઈએ છીએ. કયારેક તો એવું લાગે છે કે માણસ દુઃખના મારગે ચાલીને સુખની શોધ કરવા નીકળ્યો છે! સુખ મેળવવા માટે માણસ ચુકવી શકવાની તાકાત ન હોય એટલું દેવું કરી બેસે છે, કમાવાની ત્રેવડ ન હોય એટલા બર્ચાઓને પાળે છે અને ઉછેરવાની તાકાત ન હોય એટલાં બાળકો પેદા કરી નાંખે છે! કેટલાક માણસો તો પોતાના દેહને છોડવા તૈયાર; પરન્તુ પોતાના વ્યસનને છોડવા તૈયાર નથી હોતા! મૃત્યુબાદ ‘મોક્ષ’ મેળવવાની મહેનતમાં આપણે વર્તમાન જીવનને જ નક્ક બનાવી રહ્યાં છીએ. એટલી જ મહેનત વર્તમાન જીવનને સુધારવા માટે કરીએ તો આપણે સ્વર્ગની રાહ મૃત્યુ સુધી નહીં જોવી પડે. સુખી થવા

માટે જીવનની વાસ્તવીક ઝીલસુઝીને સમજવી એટલી જ અનીવાર્ય હોય છે.

માનવજીવન એ સતત સંઘર્ષ, તકલીફો, અકર્માતો ને સમસ્યાઓની હારમાળા છે. આપણે કેટલીકવાર વીચારીએ છીએ કે એક ઘરનું મકાન થઈ જાય એટલે બસ! દીકરીને સારું સાસરું મળી જાય એટલે બસ! છોકરો ધંધે ચડી જાય એટલે બસ! કમ્મરનો દુઃખાવો મટી જાય એટલે બસ! પચ્ચીસ-પચાસ લાખની મુડી થઈ જાય એટલે બસ! આ બધું ધારેલું પાર પડી જાય છે ત્યારે પણ માણસની સમસ્યાઓ મટી જાય છે ખરી? એક પ્રશ્ન ઉકેલીએ ત્યાં બીજને સામે આવતા કેટલી વાર લાગે છે? અવીરત સમસ્યાઓ, પારાવાર મુશ્કેલીઓ ને સતત સંઘર્ષ એટલે જ જીવન. ગમે તેવા વીકટ સમયમાં પણ હીમત હાર્યા વગર, માર્ગ કાઢીને ‘યોગ્ય કર્તવ્ય’ કરતા રહેવું અને આગળ વધતા રહેવું એનું જ નામ છે જીન્દગી!

માણસે ‘પુર્વભવના’ કર્મોનું ફળ નહીં; પરન્તુ પોતે કરવાનાં હતાં એ કર્મો ન કર્યાનું અને ન કરવાનાં કર્મો કર્યાનું ફળ ભોગવવું પડે છે. માણસને દુઃખ, સમસ્યા અને સંઘર્ષ ગમતાં નથી; પરન્તુ એ તો જીન્દગીનો જ એક હીસ્સો છે. જો તમે તમારા જીવનમાં કોઈ પણ પ્રકારની સમસ્યાનો સામનો ન કરી રહ્યા હો, તો સમજજો કે તમે ખોટી દીશામાં જઈ રહ્યા છો! મુશ્કેલી વધે છે ત્યારે માણસમાં એનો સામનો કરવાની દખ્ટી અને શક્તી પણ વધે છે. ‘ભગવાન’ને શોધી રહેલા માણસ કરતાં પોતાની ‘ભુલ’ને શોધી રહેલા માણસને હું વધારે સમજદાર માનું છું!

નવું વર્ષ આપ સૌ મીતોના જીવનમાં નવો પ્રકાશ પાથરે અને
આપ સૌને યશપ્રાપ્તિ, આનન્દપ્રાપ્તિ અને ધ્યેયપ્રાપ્તિ સુધી પહોંચાડે
એવી મારી હાઈક શુભેચ્છાઓ સ્વીકારશો.

પ્રસાદ

કાયમ સુખી રહેવા માટેના બે રસ્તાઓ દેખાય છે :

- 1: પરીસ્થિતીને અનુકૂળ બનનું અથવા પરીસ્થિતીને
અનુકૂળ બનાવવી!
- 2: જ્યારે કોઈ ઘટના તમારા હાથ બહારની હોય,
ત્યારે જે થાય તે થવા દેવું અને બધું નાશ ભલે
પામે; ઇતાં પણ ડરવું નહીં!

2017-06-16

મરણોત્તર કલ્યાનવીહાર અને હાનીકારક કીયાકાંડ

અનુભબળીઠા

મૃત્યુ પછી શું? કદાચ કદીયે ન જાણી શકાય એવા પ્રશ્ને માણસને હજારો વર્ષથી અજબગજબાનો કલ્યાનવીહાર કરાયો છે. પૃથ્વી પર માનવી જ એકમાત્ર એવું પ્રાણી છે, જે વર્તમાન જીન્દગી પછીનો મરણોત્તર ભાવીનો વીચાર કરે છે. માણસ દુઃખી છે; કારણ કે તે આ લોકની ઓછી; પરલોકની ચીન્તામાં વધુ વ્યસ્ત રહે છે. માણસને પોતાની વર્તમાન જીન્દગી નરક જેવી હાવતમાં ગુજરે તે મંજુર છે; પરન્તુ મૃત્યુ પછીની જીન્દગીને તો સ્વર્ગમાં જ માણવી છે!

હીન્દુઓ સ્વજનના મૃત્યુ પાછળ દહાડો-પાણીઢોળ કરે છે, તેમાં અનેક ચીજ-વસ્તુઓ બ્રાહ્મણોને દાનમાં આપે છે. પલંગ, પાગરણ, વસ્તો, જોડાં, ખાવા-પીવાની સામગ્રી, વરસાદથી બચવા છત્રી, અન્ધારે ભાળવા માટે ફાનસ (કહેવાતા સ્વર્ગમાં હજુ વીજળીની શોધ કે વ્યવર્થા થઈ લાગતી નથી!) વગેરે ચીજ-વસ્તુઓ મરનારની પાછળ બ્રાહ્મણને એટલા માટે દાનમાં આપવામાં આવે છે કે, તે વસ્તુઓ, મરનારને સ્વર્ગમાં પ્રાપ્ત થાય!

કહેવાય છે કે, પરલોકમાં ‘વैતરણી’ નામની વીશાળ નદી તરવાની ફરજ્યાત હોય છે. જો આપણે બ્રાહ્મણને દાનમાં ગાય આપી હોય, તો જ એ નદી તરવાની વેળાએ ગાય આપણને મળે અને એનું પુંછડું પકડીને આપણે

વैतरણી તરી શકીએ! (ધનીક માણસો ભાવણને ગાયના બદલે હેલીકોપ્ટર દાનમાં આપી શકે ખરાં? એમ બને તો વैતરણી પાર કરવામાં વધારે સરળતા રહે!) જો અહીં ભુમીનું દાન કર્યું હોય તો જ પરલોકમાં આપણને ભુમી મળે!

ઈસ્લામ, ખીસ્તી અને યહુદી ધર્મમાં કયામતના દીને જીવને જન્મતા(સ્વર્ગ) કે જહનનુમ(નર્ક)માં કયાં નાખવો તેનો ઈશ્વર ઈન્દ્રાશ્ કરે છે, એવી માન્યતા છે. તપસ્યાના માધ્યમથી જીવો મોક્ષ મેળવે છે અને જનમ-જનમના ફેરા ટળે છે, એવું જૈનો માને છે. ‘કરેલું કર્મ ભોગવવું પડે છે’ એવો સીદ્ધાન્ત લગભગ દરેક ધર્મોમાં છે. બૌદ્ધ ધર્મ પણ કર્મફળવાદી છે.

જો માણસના કર્મ પ્રમાણે જ અને ફળ મળતું હોય, ચીત્રગુપ્તના ચોપડે તેનાં પાપ-પુણ્ય જમા-ઉધાર લખાઈ જ જતાં હોય અને એ પ્રમાણે જ ન્યાય નક્કી થતો હોય; તો પછી સ્વજનના મૃત્યુ પાછળ તેને સ્વર્ગ અપાવવા આપણે કર્મકાંડો શા માટે કરીએ છીએ? શું મરણોત્તર કર્મકાંડ કે પંચિત-પુરોહિતો ભગવાનના ન્યાયમાંય પરીવર્તન લાવે એટલા બધા શક્તીશાળી છે? જો મરણોત્તર કર્મકાંડથી પાપ ધોવાઈને મોક્ષ જ મળી જતો હોય, તો એ સીદ્ધાન્ત તો ભયંકર જોખમકારક ગણાય! કારણ કે પછી તો જીવનમાં માણસ ટેસ્થી ભરપુર પાપ કરે, એટલા માટે કે મરણોત્તર કીયાથી એનાં એ પાપ ધોવાઈ જ જવાનાં છે ને? પછી તો સ્વર્ગ કે મોક્ષ નક્કી જ!

અદી હજારથીય વધુ વર્ષો પુર્વે ઋષી ચાવડે કહ્યું, ‘સ્વર્ગ નથી, મોક્ષ જેવું કંઈ જ નથી; કારણ કે આત્મા જ નથી અને પરલોક પણ નથી. કર્મકાંડની કોઈ પણ કીયાનું કશું ફળ મળતું જ નથી’.

કયામત અંગેના મુસ્લિમોના અને ગ્રીસ્તિઓના વીચારો અને પુનર્ભવ-પુર્વભવ અંગેના હીન્ડુઓ, બૌદ્ધો, શીખો, જૈનોના વીચારો, જીવનની મરણ પછીની વ્યવસ્થા અંગે જુદા જુદા છે અને બધા ધર્મોને પોતાના વીચારો જ સાચા લાગે છે. દરેક ધર્મમાં જુદી જુદી માન્યતાઓ પ્રવર્તતી હોવાથી, એક સાથે એ બધું જ સાચું કદી પણ હોઈ શકે બહું?

પુનર્જન્મ વીષયક પણ લોકમાનસમાં ખુબ ગુંચવાડો પ્રવર્ત્ત છે. જો જીવનો તત્કાળ કે એક માન્યતા મુજબ 13 દીવસ બાદ (બારમાના દીવસ પછી) અન્ય પ્રાણીરૂપે પુનર્જન્મ જ થતો હોય તો સ્વર્ગ-નરકની પ્રાપ્તીનો પ્રશ્ન જ ક્યાં રહે છે? અને જો પુણ્યશાળી સ્વર્ગમાં અને પાપી નરકમાં વસે, એમ માનીએ તો પુનર્જન્મનું શું? આવા બધા ગરબડ-ગોટાળાનું કારણ એ છે આ બધી કોરી કલ્યાનાઓનો વીહારમાત્ર છે. બધા ધર્મોએ એક મત થઈ, કોઈ એક જ વ્યવસ્થા દર્શાવી નથી એ જ સીદ્ધ કરે છે કે, આ બધું કપોળકલીત છે.

જ્યાં આત્મા છે કે નહીં – એ જ નક્કી નથી; ત્યાં પુનર્જન્મ શું અને મોક્ષ વળી શું? વીજાને પણ આટલી મહાન-સુક્ષમ શોધો કર્યો છીતાં, આત્મા શોધ્યો નથી; કારણ કે દેહથી અલગ આત્મા જેવું કંઈ છે જ નહીં. ચાર્વકે ખુબ જ વૈજ્ઞાનિક વાત કહી છે : પંચમહાભુતોના સંયોજનથી જ ચૈતન્ય પ્રગટે છે, આત્મા જેવી કોઈ અલગ કે સ્વતન્ત્ર વસ્તુ જ નથી. પંચમહાભુતોનું સંયોજન ખોરવાતાં ચૈતન્ય આપોઆપ નાણ થાય છે. જેમ : દીપક(કે મીણબત્તી) હોલવાઈ જતાં, પ્રકાશ કે જ્યોત નાશ પામે છે તેમ.' માટે જ ચાર્વક આગળ કહે છે કે 'શ્રાદ્ધ, તર્પણ વગેરે કીયાકંંડો તો બ્રાહ્મણોએ કરેલી પૈસા પડાવવાની ધૂર્ત યોજનાઓ જ છે.'

શ્રાવક, તર્પણ, પીડદાન, બ્રહ્મભોજન કે કાગડાને વાશ નાખવાથી તે આત્માને પહોંચે એવી માન્યતા છે. તો પ્રશ્ન એ થાય કે શું આત્માએ પણ દેહની માફક આવો બધો આહાર-ખોરાક ખાવો જોઈએ? અને શું આપણા બધા જ પુર્વજો કાગડા જ થાય છે? શું બધા જ પુર્વજો સાપ કે કાગડા બની પાછા પૃથ્વી પર જ આટા-ફેરા મારે છે? હવાફેર કરવા સ્વર્ગમાં કે નરકમાં કોઈ રોકતા નથી? થોડોક જ વીચાર કરતા આ બધી જ માન્યતાઓ પરસ્પર ટકરાય છે; કારણ કે એ સત્યથી છેટી છે.

મૃત માણસની પાછળ કર્મકંડમાં, હોમહવનમાં કે લાડવા ખવડાવવામાં નાણાં વેડફીને તેના બદલે શીક્ષણા, સ્વાસ્થ્ય કે સમાજહીતમાં નાણાંનો ઉપયોગ કરીએ તો સ્વર્ગ માટે માણસે મૃત્યુ સુધી રાહ જોવી પડે એમ નથી. જે દીવસે ‘સ્વર્ગ આકાશમાં ક્યાંય નથી’ આટલી અમથી સમજણ માણસમાં આવશે ત્યારે પૃથ્વી પર જ સ્વર્ગનું નીર્માણ નક્કી!

ગ્રહોની નડતર, પુનર્જન્મ, પુર્વજન્મ, પાછલા જન્મોના કર્મોનાં સારાં-નબળાં ફળ, પ્રારબ્ધ, નસીબ - આ બધું માણસે પોતાની જવાબદારીમાંથી છટકવા માટે ઉઘાડેલી છટકબારોઓ છે. આપણા નબળા પુરુષાર્થના બચાવ માટેના, આ બધાં મનઘડંત અવલમ્બનો છે.

ગાંધીજી જેવા મહાત્માએ પોતાના જીવનમાં કદી કોઈનું બુઝું નથી કર્યું; છતાં તેમનું ખુન થયું. તો શું એ માટે ગાંધીજીના પુર્વજન્મનાં કર્મો જવાબદાર હતા? અને જો ગાંધીજીએ પાછલા જન્મમાં પાપ કર્મો કર્યા હોય તો પછી આ જન્મમાં તેઓ એક મહાન માણસ - ‘વીચ્ચવીભુતી’ - કેમ બની શક્યા? રવીશંકર મહારાજે આખી જીનંગાં જનસેવામાં જ ગાળી; છતાં એક દાયકા સુધી પથારીવશ, અસહાય હાલતમાં રીબાયા. શું એ એમના

પુર્વજન્મનાં પાપને કારણે એમ બન્યું? પુર્વજન્મમાં તેમણે પાપ કર્યું હતું તો પછી ખુબ મોટી ઉમ્મર થઈ ત્યાં સુધી ખુબ જ તન્દુરસ્ત, પરોપકારી અને જીવી જેવું સન્યાનીત જીવનનું પ્રારબ્ધ તેમને કેમ મળ્યું? દુનીયામાં લાખો યુવતીઓ શારીરીક શોષણ અને બળાત્કારનો ભોગ બને છે, શું તે બધી પુર્વજન્મનાં ફળ ભોગવી રહી છે? ધરતીકમ્પ, પુર જેવી કુદરતી હોનારતોમાં અને યુદ્ધમાં, હજારો-લાખો સ્ત્રી-પુરુષો, બાળકો, પણુંઓ અને જીવજન્તુઓ માર્યાં જાય છે. શું એ બધાંએ એક સરખાં પાપ કર્યો હોય છે? કશ્મીરમાં નીર્દ્દીષ નાગારીકો ગ્રાસવાઢનો ભોગ બની રહ્યાં છે, તો શું એ બધાં પુર્વજન્મનાં ફળ ભોગવી રહ્યાં છે? અને જો તેઓ પુર્વજન્મનાં પાપ ભોગવી રહ્યાં હોય તો; એ ઈશ્વરી ન્યાયવ્યવસ્થામાં ખલેલરૂપ એવું આ પોલીસતન્ત્ર, લશ્કર તેમના રક્ષણ માટે કેમ ગોઠવવામાં આવ્યું છે? એક તાજો જ દાખલો : હાલ જ સુરતના નાગજીભાઈ ધોળકીયા નામક હીરા દલાતનું અપહરણ કરી, તેમની પાસેથી ઢોઢેક કરોડના હીરા લુંટી, તેમનું ખુન કરી નંખાયું. માની લઈએ કે નાગજીભાઈને તેમનાં પુર્વજન્મનાં કર્મનું ફળ મળ્યું; પણ તેમના જતાં, તેમનાં પત્ની અને માસુમ બાળકો અકાળે નીરાધાર-અનાથ બન્યાં, તેને માટે કોનો પુર્વજન્મનાં કર્માને જવાબદાર લેખીશું? છે કોઈ સમાધાનકારી નક્કર જવાબ?

મીત્રો, માણસના જીવન દરમીયાનના કર્મનાં ફળ સમજાય તેમ છે કે, વધારે પડતું ખાવાથી પેટમાં દુઃખે, બહુ ઉજાગરા કરવાથી માંદા પડી જવાય, વાહન બેકાળજીથી ચલાવીએ તો અકસ્માતનો ભોગ બનીએ, બેદરકારીથી શાક સમારીએ તો ચણ્ણુ વાગે અને લોહી નીકળે, પાણીનો વેડફાટ કરીએ તો પાણી વગર ટળવળીએ, ભણવામાં ધ્યાન ન અપાય તો નાપાસ થવાય, આ બધાં કર્માનાં ફળ સમજી શકાય છે; પરન્તુ પુર્વજન્મ કે જે

આપણને યાદ જ નથી તેવા કર્માનું ફળ આત્મનું મોકું? અને તેય બીજા જનમમાં! તર્કમાં બેસતું નથી. દુનીયાના મહાન ગણાતા વીચારકો, દાર્શનિકો અને તત્ત્વચીન્તકોના વીચારોમાં પણ આ વીષય અંગે વીરોધાભાસ જેવા મળે છે; કારણ કે મૃત્યુ પછી શું? એ વીષય પર ગમે તેટલા મોટા ગજાના તત્ત્વચીન્તકને પણ આખરે તો કલ્પના પર જ આધાર રાખવો પડે છે.

મારી સમજ પ્રમાણે વ્યક્તિ સુખી કે દુઃખી થાય છે તેમાં પુર્વજન્મના કર્મો નહીં; પરન્તુ મોયભાગે માણસ પોતે જ અથવા ધર્મ, સમાજ કે તેની આસપાસનાં પરોબળો જ જવાબદાર હોય છે. મુખ્યત્વે તો માણસની ક્ષમતા, યોગ્યતા કે અયોગ્યતા, સમય-કસમયનાં સાચા કે ખોટા નીજાઓ જ સુખ-દુઃખ માટે કારણભૂત હોય છે.

પહેલાના વખત કરતાં આજે બાળમૃત્યુ દર ઘણો ઘણી ગયો છે. વીચારી જુઓ, શું આધુનિક ચીકીત્સાવીજાનના કારણે આ શક્ય બન્યું છે કે પુર્વજન્મના કર્મોનાં કારણે? પહેલા માણસનું સરેરાશ આયુષ્ય માંડ 35 વર્ષ હતું. આજે લગભગ 65 વર્ષ થવા આવ્યું છે. શું તે પુર્વજન્મના કર્મોથી કે પછી અદ્યતન મેડીકલ સાયન્સના કારણે શક્ય બન્યું છે? પહેલાના જમાનામાં વીધવા બનેલી સ્ત્રીઓએ જીવનભર અપમાનીત અને કલંકીત જીવન જવતું પડતું હતું. આજે વીધવાવીવાહ થઈ શકે છે. વીધવા સ્ત્રીઓ પણ પુનર્વર્ણન કરી અન્ય સ્ત્રીઓની માફ્ફ પોતાનું જીવન સુખરૂપ ગાળી અને માણી શકે છે. શું આ પુર્વજન્મનાં કર્મોના કારણે શક્ય બન્યું છે કે પછી સમાજસુધારાના કારણે?

મૃત શરીરને ગોસચેમભરમાં નહીં; પણ લાકડા વડે અનીસંસ્કાર આપવાથી મોક્ષ મળે તેવા આદીમ વીચારો આજે વીજાન યુગમાં પણ હ્યાત

છે. મૃત્યુ પછી કાશ-ખરખરાના રીવાજોએ પણ હાનીકારક સ્વરૂપ ધારણ કરી લીધું છે. ખરખરો કરવા માટે ઉમટી પડેલા લોકટોળાંઓ શોકાતુર પરીવારની ‘ખબર જ લઈ નાચે’ છે! શોકમણ પરીવારને દીવસો સુધી શોકમાં જ દુલેલા રાખવાની જાણો જુમ્બેશ! સૌરાષ્ટ્રમાં તો માથે ફણીયાં નાંખી સાચું-ખોટું રડતાં-રડતાં ગેણેટોળાં શોકાતુર પરીવારના ઘરે ઉમટી પડે અને દુઃખી પરીવારને દીવસમાં પચાસ વખત સાચુકલું જ રડાવે! કયારેક તો ખરખરે જતું ટ્રેકટર કે ટેમ્પો ઉંઘો પડે અને ખરખર વળી પાંચ-દસ બીજા મરે!

મરણોત્તર કર્મકાંડમાં સેંકડો વર્ષોથી લોકોનું શોષણ થઈ રહ્યું છે. આ સ્થીતી કેવળ માનવસર્થી છે અને એટલી જ અસહ્ય પણ છે. મૃત્યુ પછીની ચીન્તા કરવા કરતાં; આપણો આપણા વર્તમાનને સુધારવાની ચીન્તા કરીએ તો બધી જ સમસ્યાઓનો ઉકેલ હાથવેંતમાં જ છે. સાચી દીશામાં થયેલા વીચારો અને તેનું આચરણ માણસને સાચા પંથે લઈ જઈ શકે. જગતમાં પ્રત્યેક સુધારા પાછળ ‘વીચારબીજ’ જ જવાબદાર રહ્યું છે.

માત્ર ચક્ષુહીનતા જ નહીં; વીચારહીનતા પણ માણસના જીવનમાં અન્ધાપાનું સર્જન કરે છે.

પ્રસાદ

માણસે પુર્વભવનાં કર્મનું ફળ નહીં;
પરન્તુ પોતે કરવાનાં કર્મો ન કર્યાનું અને
ન કરવાનાં કર્મો કર્યાનું ફળ ભોગવવું પડે છે.



અમાનત